
ਓ” 
ਸ੍ਰੀ ਸਤਿਗੁਰੂ ਰਮ ਸਿੰਘ ਜੀ ਸਹਾਇ । 


ਸਰਥ ਕਲਾ ਸਮਰਥ 
ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ 


ਲੇਖਕ : ਹਰਪਾਲ ਸਿੰਘ 'ਸੇਵਕ' 

ਸਰਬ ਕਲਾ ਸਮਰਥ - - 
ਲੇਖਕ _: ਹਰਪਾਲ ਸਿੰਘ 'ਸੇਵਕ' 
(ਊ _: ਨਮਧਾਰੀ ਦਰਬਾਰ 


ਪ੍ਰਕਾਸੁਕ : ਸ੍ਰੀ ਗੁਰੂ ਹਰੀ ਸਿੰਘ ਕਾਲਜ ਕਮੇਟੀ 
ਸ੍ਰੀ ਜੀਵਨ ਨਗਰ (ਸਿਰਸਾ) 


ਪਹਿਲੀ ਵਾਰ : ਸੰਨ 200 ਈ. 


54141 14&1,& 54113417 


8੯ : ਸੋਗਹ੩1 5$ਜ-॥ '$੬%੩੬' 





੦੦0੦1 €16॥ਘਹੂ ।0੦॥੧੦1॥1€161੦॥0&3।0੦11.੮੦॥0 


੦੦0੦1 €16॥ਘਹੂ ।0੦॥੧੦1॥1€161੦॥0&3।0੦11.੮੦॥0 


ਤੇਰਾ ਨਾਮ ਲਿਆਂ ਦੁੱਖ ਨੌਂਸਣ ,ਸੁਖ ਵੱਸਣ ਚੌਫੇਰੇ ; 

ਹਿਰਦੇ ਠੰਡ ਦਾਹ ਮਿਟ ਜਾਂਦੀ ,ਦੁਸੁਮਣ ਹੁੰਦੇ ਨੇੜੇ : 

ਕਿਨਾਂ ਚੰਗਾ ਹੋਏ ਜੇ ਵੱਸੇਂ ,ਨਿਸ ਦਿਨ ਅੰਦਰ ਮੇਰੇ । 
-- ਸ੍ਰ ਪ੍ਰੀਤਮ ਸਿੰਘ ਕਵੀ 

ਅਨੰਤ-ਵਿਸਾਲਤਾ 
ਅਨੰਤ ਸਿਰਫ ਅਕਾਸ ਹੀ ਨਹੀਂ, 
ਬੇਐਤ ਦੀ ਉਸਤਤ ਵੀ ਅਨੰਤ ਹੈ । 
ਵਿਸਰਾਲ ਸਿਰਫ ਸਾਗਰ ਹੀ ਨਹੀਂ, 
'ਉਸਦਾਂ' ਹਿਰਦਾ ਵੀ ਵਿਸਹਾਲ ਹੈ । 


ਉਸਦੀ ਜਜ੍ਾ ਦੇ ਵਿੱਚ, 
ਕਾਲ ਹੈ. ਅਕਾਲ ਹੈ, 


ਸਮ ਦੀ ਸਮੁੱਚੀ ਚਾਲ ਹੈ, 
ਅਨੰਤ ਗਗਨ ਅਨੇਕ ਤਾਰੇ, 
ਤੀਖਣ ਵੇਗ ਰੌਸੂਨੀਆਂ ਦਾ, 
ਅਲੌਕਿਕ ਪਸਾਰ ਰੰਗਾਂ ਦਾ. 
ਅਦ੍ਰਿਸੁ ਪੌਣਾ ਦਾ ਕਾਫਲਾ, 


ਉਸ ਦੀ ਰਜਾ ਵਿੱਚ ਹੈ, 
ਇਹ ਸੋਂਭ ਚੋਂਲੁ ਰਿਹਾ । 
ਮੁਸਕਾਨ ,ਮਹਿਕ, 


ਤੇ ਨਿਮਰਤਾ ਦੇ ਪਰਬਤਾਂ ਦੀ ਲੰਬੀ ਲੜੀ, 


ਸੌਜਦੇ 'ਚ ਜਿਸਦੇ ਸਦਾ. 
ਕਾਇਨਾਤ ਰਹੇ ਝੂਕੀ । 


ਘੂਮਂ ਤੇ ਪੰਛੀਆਂ ਲਈ 


ਜਾਂ ਤੇ ਜੰਤੂਆਂ ਲਈ. 
ਪਹਿਰੇ ਦਾ ਮਾਲਕ ਉਹ 


ਸੰਵੇਦਨਾ-ਭਰਪੂਰ ਹੈ । 
ਹਜਰਾ ਹਜੂਰ ਹੈ । 


੍ਹਸੰਡ ਸਾਰੇ ਦੇ ਸਾਰੇ ਦਾ ਜੋ ਮੀਤ ਹੈ, 


ਅਨੰਤ ਜਿਸਦੀ ਉਸਤਤ, 
ਉਹ ਸਤਿਗੁਰੂ ਜਗਜੀਤ 
ਉਹ ਸਤਿਗੁਰੂ ਜਗਜੀਤ 

ਹਿਰਦਾ ਵਿਸਰਾਲ ਜਿਸਦਾ, 
ਹੈ੍‌ 
ਹੈ। 

ਸੁਖਜੀਤ-- 

#ਓਗੁਨੂ ਜਲਜ਼ਤ ਨੱਕ ਆ ਰੱਲ 
ਅਓਲੁਸਕ' _ਕਓਨੁਆ ਹਨ / ਆਕੀ 
ਦੇ ਸ਼ਜ਼ਾਨੂਆਂ ਇਹ ਸਓਜ਼ਹਾਨੀ_ ਨੱਕ 
ਫੀ. ਹਨ : ਨੱਦੂ ਮੁਸਲਮਾਨ ਅਤੰ 
ਲੰਨਲੀ ਛੰ ਨ / ਸਰੀ ਲਨਾਂ ਦੇ ਡੇ 
ਝਾਗੜ ,£ਲਾਕੇ ਦੇ _ਨਜਨ਼ਕਾਨੀੰ ਦਾ 
ਗਨ ਅਧਜੀ ਕੋਫਨ ਹਗਨਨ' ਗੁਰ ਹਾੰ 


ਨਹੀ ਸਗੋਂ ਆਦਰਨ ਸ਼ਲ ਦੋ ਉਸ 
ਦੀ ਹਨ / ਲਹੁਨਨ /ਏਕਨ ਲਈ 
ਫਲ #ਠਗਾ _ਟਰਲ਼ਨ ਹਨ / ਸਜਨ 
ਅਤੇ ਕਲ ਲੀ ਸਕਤਾ ਨਲ ਅ% ਨੇ 
ਨੰ ਨੂੰ ਸਰ5ਆ ਹੈ ,ਅੰਕਾਂ ੜੀ 
ਨਹ ਜਲ ਹਨ / 

ਸਤਿਗੁਰੂ ਸੁਬਦ 'ਸਤਿ, ਅਤੇ 'ਗੁਰੂ, ਦਾ ਸੁਮੇਲ ਹੈ । ਅਗਿਅਨ ਦੇ 
ਹਨੇਰੇ ਵਿਚ ਗਿਆਨ ਦਾ ਪ੍ਰਕਾਸੁ ਕਰਨ ਵਾਲੇ ਨੂੰ ਗੁਰੂ ਕਿਹਾ ਜਾਂਦਾ ਹੈ ਅਤੇ 'ਸਤਿ 
-ਸੈਂਚ ਆਦਿ ਹੈ ,ਸਦੀਵੀ ਹੈ ,ਸੌਂਚ ਪ੍ਰਮਾਤਮਾ ਹੈ । ਜੀਵ ਨੂੰ 'ਸਤਿ, ਨਾਲ ਜੁੜਨ 
ਦਾ ਗੁਰ ਦੌਂਸਣ ਵਾਲੇ ਪੁਰਬ ਨੂੰ 'ਸਤਿਗੁਰੂ, ਕਿਹਾ ਜਾਂਦਾ ਹੈ । ਸਤਿਗੁਰੂ ਹੰਕਾਰ 
ਅਤੇ ਦਵੈਤ ਦਾ ਤਿਆਗ ਕਰਕੇ , ਆਤਮਾ ਅਤੇ ਪਰ ਆਤਮਾ ਦਾ ਭੇਦ ਮਿਟਾਕੇ 
,ਪਰਮ-ਆਤਮਾ ਨਾਲ ਜੁੜਨ ਦਾ ਮਾਰਗ ਦਰਸਾਉਂਦਾ ਹੈ । ਲੋਭ ਅਤੇ ਸਵਾਰਥ 
ਤਿਆਗਣ ਲਈ ਉਪਦੇਸੁ ਦੇਂਦਾ ਹੈ । ਸੇਵਾ, ਸਿਮਰਨ ਅਤੇ ਪਰਉਪਕਾਰ ਹਿੱਤ 
ਜੀਵਨ ਅਰਪਣ ਲਈ ਪ੍ਰੇਰਦਾ ਹੈ । 

ਇਹੋ ਉਪਦੇਸੁ ਦਿਤਾ ਸੀ ਔਜ ਤੋਂ ਪੰਜ ਸਦੀਆਂ ਪਹਿਲੋਂ ਸ੍ਰੀ ਸਤਿਗੁਰੂ 
ਨਾਨਕ ਦੇਵ ਜੀ ਨੇ, ਆਪ ਨੇ ਅਧਿਆਤਮਵਾਦ ਨੂੰ ਜੰਗਲਾਂ-ਬੇਲਿਆਂ ਅਤੇ ਗੁਫਾਾਵਾਂ 
ਚੋਂ ਕੋਂਢ ਕੇ ਗ੍ਰਿਹਸਤੀ ਜੀਵਨ ਵਿਚ ਲਿਆਂਦਾ । ਜਪ-ਤਪ ਅਤੇ ਤਿਆਗ ਦੇ ਨਾਲ 
ਕਿਰਤ, ਸੇਵਾ ਅਤੇ ਸਿਮਰਨ ਨੂੰ ਜੋੜਕੇ ਰਾਜ-ਜੋਗ ਦਾ ਮਾਰਗ ਚਲਾਇਆ । ਗੁਰੂ 
ਨਾਨਕ -''ਹਿੰਦੂਓ' ਕੇ ਗੁਰੂ ,ਮੁਸਲਮਾਨੋਂ' ਕੇ ਪੀਰ" ਕਰਕੇ ਪ੍ਰਸਿੰਧ ਹੋਏ । ਸਤਿਗੁਰੂ 
ਅੰਗਦ ਦੇਵ ਜੀ ਤੋਂ ਸਤਿਗੁਰੂ ਤੇਗ ਬਹਾਦੁਰ ਜੀ ਤੱਕ -ਸਤਿਗੁਰੂ ਸਾਹਿਬਾਨ ਨੇ 
ਕਠਿਨ ਘਾਲਨਾ ਘਾਲ ਕੇ ਸਿੱਖ ਪੈਥ ਦਾ ਮਾਰਗ ਦਰਸੂਨ ਕੀਤਾ । ਆਪਣੇ ਕਰਮ 
ਅਤੇ ਕੁਰਬਾਨੀ ਦੀ ਭਾਵਨਾ ਪੈਦਾ ਕੀਤੀ । ਸ੍ਰੀ ਸਤਿਗੁਰੂ ਗੋਬਿੰਦ ਸਿੰਘ ਜੀ ਨੇ 
ਸਿੰਖੀ-ਫੁਲਵਾੜੀ ਨੂੰ ਪਿਂਦ ਕਰਕੇ ਖਾਲਸ-ਜੂਪ ਪੈਦਾ ਕੀਤਾ । ਖਾਲਸੇ ਨੂੰ ਨਿਆਰਾ 
ਰੂਪ ਬਖਸਰਿਆ । ਸਿੱਖ-ਰਾਜ ਸਮੇਂ ਧਨ, ਤਾਕਤ ਅਤੇ ਪ੍ਰਭੁਤਾ ਕਾਰਨ ਸਿੱਖ, ਧਰਮ 
ਕਰਮ ਛਡ ਬੈਠੇ ,ਐਸੁਪ੍ਰਸਤ ਹੋ ਗਏ । ਅਣਗਿਣਤ ਕੁਰਬਾਨੀਆਂ ਕਰਕੇ ਪ੍ਰਾਪਤ 
ਕੀਤਾ ਰਜ` ਭਾਗ ਗੁਆ ਲਿਆ । ਬਰਤਾਨਵੀ ਸਾਮਰਾਜ ਦੇ ਅਧੀਨ ਹੋ ਗਏ । 
ਸਤਿਗੁਰੂ ਰਾਮ ਸਿੰਘ ਜੀ ਸਿੱਖੀ ਬਾਗ ਤੇ ਆਈ ਪਤਝੜ ਸਮੇ' ਬਸੰਤ-ਬਹਾਰ ਬਣ 
ਪ੍ਰਗਟੇ । ਆਪ ਜੀ ਨੇ ਸ੍ਰੀ ਦਸਗੇਸੁ ਜੀ ਦੇ ਸਿੱਖੀ ਸਰੂਪ ਨੂੰ ਪੁਨਰ ਸੁਰਜੀਤ ਕੀਤਾ 
। ਗੁਰਬਾਣੀ ਅਨੁਸਾਰ ਜੀਵਨ ਜੀਊਣ ਲਈ ਪ੍ਰੇਰਿਆ । ਸੁਤੰਤਰਤਾ ਦਾ ਮੂਲ-ਮੰਤਰ 
''ਡੈ ਕਾਹੂ ਕੋ ਦੇਤ ਨਹਿ੍‌ਨਹਿ ਭੈ ਮਾਨਤ ਆਨ" ਦ੍ਰਿੜ ਕਰਵਾਇਆ । ਆਪਣੇ 
ਗੌਰਵਮਈ ਵਿਰਸੇ ਤੋਂ ਜਾਣੂ ਕਰਵਾਇਆ । ਭਾਰਤ-ਵਰਸੁ ਨੂੰ ਆਜ੍ਹਾਦ ਕਰਵਾਉਣ 
ਲਈ ਉਸ ਸਾਮਰਾਜ ਨਾਲ ਟੌਂਕਰ ਲਈ -ਕਹਿੰਦੇ ਨੇ ਜਿਸਦੇ ਰਜ ਵਿਚ ਸੂਰਜ 
ਨਹੀਂ ਸੀ ਛਿਪਦਾ । ਅੰਗ੍ਰੇਜ਼ ਹਾਕਮਾਂ ਨੇ ਆਪਣੇ ਸਾਮਰਾਜ ਲਈ ਬਹੁਤ ਵੱਡਾ 

ਖਤਰਾ ਸਮਝ ਕੇ ਸਤਿਗੁਰੂ ਰਮ ਸਿੰਘ ਜੀ ਨੂੰ ਦੇਸੁ-ਨਿਰਵਾਸਿਤ ਕਰ ਦਿੱਤਾ । 
ਚੌਤੀਂ ਵਰ੍ਹੇ ਅਤ ਸਖਤੀਆਂ ਦੇ ਦੌਰ ਵਿਚ ਸਤਿਗੁਰੂ ਹਰੀ ਸਿੰਘ ਜੀ ਨੇ ,ਆਪਣੀ 
ਸੂਝ-ਬੂਝ ਅਤੇ ਧੀਰਜ ਨਾਲ ਅਜਾਦੀ ਦੀ ਜੋਤ ਨੂੰ ਜਗਦੀ ਰੱਖਿਆ । ਅੰਗ੍ਰੇਜ਼ 
ਸਰਕਾਰ ਨੇ ਨਾਮਧਾਰੀ ਸਿੱਖਾਂ ਤੇ ਅਕਹਿ ਅਤੇ ਅਸਹਿ ਜ਼ੁਲਮ ਕਰਨੇ ਸ਼ੁਰੂ ਕਰ 
ਦਿੱਤੇ । ਸ੍ਰੀ ਭੈਣੀ ਸਾਹਿਬ ਸਥਾਈ ਪੁਲਿਸ ਚੌਂਕੀ ਬਿਠਾ ਦਿੱਤੀ । ਸਾਰੇ ਨਾਮਧਾਰੀ 
ਪੰਥ ਨੂੰ ਜੁਰਾਇਮ-ਪੇਸਾਂ ਕਰਾਰ ਦੇ ਦਿੱਤਾ । ਫੇਰ ਹਰੀ ਦੇ ਤੇਜੱਸਵੀ ਪ੍ਰਤਾਪ ਨੇ ਪੰਥ 
ਦੀ ਵਾਗ ਡੋਰ ਸੰਭਾਲੀ । ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਨਾਮ-ਬਾਣੀ ਅਤੇ ਸੁੱਚ- 
ਸੋਧ ਦਾ ਪ੍ਰਵਾਹ ਚਲਾਇਆ । ਬਰਤਾਨਵੀ ਹਾਕਮਾਂ ਦੇ ਪੁਰਾਣੇ ਅਤੇ ਕਾਰਆਮਦ 
ਹਥਿਆਰ ''ਪਾੜੋ ਅਤੇ ਰਾਜ ਕਰੋ '' ਨੂੰ ਬੇਅਸਰ ਕਰਨ ਲਈ ਅਤੇ ਭਾਈਚਾਰਕ 
ਸਦਭਾਵਨਾ ਕਾਇਮ ਕਰਨ ਲਈ ਮਿਲਾਪ ਕਾਨਫਰੰਸਾਂ ਕੀਤੀਆਂ । ਦੇਸੁ ਦੀ 
ਅਜਾਦੀ ਲਈ ਜੂਝ ਰਹੀਆਂ ਸਾਰੀਆਂ ਜਥੇਬੰਦੀਆਂ ਨੂੰ ਸਹਿਯੋਗ ਦਿੱਤਾ, ਸਮੇ - 
ਸਮੇਂ ਸਿਰ ਅਗਵਾਈ ਕੀਤੀ ਅਤੇ ਦੇਸੁ ਆਜ੍ਰਾਦ ਕਰਵਾਇਆ । 

ਇਸੇ ਗੌਰਵਮਈ ਗੁਰੂ-ਪਰੰਪਰਾ ਦੇ ਵਰਤਮਾਨ ਜਾਂ-ਨਸਰੀਨ ਹਨ- 
ਸਤਿਗੁਰੂ ਜਗਜੀਤ ਸਿੰਘ ਜੀ । ਆਪ ਵਿਸੁਵ ਭਰ ਵਿਚ ਸ੍ਰੀ ਸਤਿਗੁਰੂ ਨਾਨਕ 
ਦੇਵ ਜੀ ਦਾ ਸੇਵਾ , ਸਿਮਰਨ ਅਤੇ ਸਰਬੱਤ ਦੇ ਭਲੇ ਦਾ ਸੰਦੇਸੁ ਪਹੁੰਚਾ ਰਹੇ 
ਹਨ। 

ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦਾ ਜਨਮ ਵੀ ਭਗਵਾਨ ਕ੍ਰਿਸਨ ਦੀ 
ਤਰਾਂ ਕਾਰਾਵਾਸ ਵਿਚ ਹੀ ਹੋਇਆ । ਪਿਤਾ ਸਤਿਗੁਰੂ ਪ੍ਰਤਾਪ ਸਿੰਘ ਅਤੇ ਮਾਤਾ 
ਭੁਪਿੰਦਰ ਕੌਰ ਦੇ ਗ੍ਰਹਿ ਵਿਖੇ ਸ੍ਰੀ ਭੈਣੀ ਸਾਹਿਬ ਦੀ ਪਾਵਨ ਧਰਤੀ ਤੇ ਆਪ 8 
ਮੌਘਰ ਸਨ ਬ੍ਰਿ_ਕੌਂਤਕ ਸੂਦੀ ਇਕਾਦਸੀ (2 ਨਵੰਬਰ ੪% ਈ_) ਨੂੰ ਅੰਮ੍ਰਿਤ 
ਵੇਲੇ ਚਾਰ ਵਜੇ ਪ੍ਰਗਟ ਹੋਏ । ਗੁਰਮੁਖੀ ਔਖਰਾਂ ਦੀ ਪਛਾਣ ਸਤਿਗੁਰੂ ਪ੍ਰਤਪ ਸਿੰਘ 
ਜੀ ਨੇ ਤਖਤੀ ਤੇ ਪੂਰਨੇ ਪਾ ਕੇ ਆਪ ਕਰਵਾਈ । ਸਸੁਤ੍ਰੀ ਸੰਗੀਤ ਅਤੇ ਗੁਰਮਤਿ 
ਕੀਰਤਨ ਦੀ ਸਿੱਖਿਆ ਉਸਤਾਦ ਹਰਨਾਮ ਸਿੰਘ ਜੀ ਚਵਿੰਡੇ ਵਾਲਿਆਂ ਪਾਸੋ ਸਾਢੇ 
ਚਾਰ ਸਾਲ ਦੀ ਉਮਰ ਵਿਚ ਸਿੰਖਣੀ ਸ਼ੁਰੂ ਕੀਤੀ । ਮੁੱਢਲੀ ਅਤੇ ਉਚੇਰੀ ਵਿਦਿਆ 
ਗੁਗਤਿ ਵਿਦਿਆਲਾ ਸ੍ਰੀ ਭੈਣੀ ਸਾਹਿਬ ਵਿਖੇ ਹੀ ਪ੍ਰਾਪਤ ਕੀਤੀ । ਇਸ ਵਿਦਿਆਲੇ 
ਵਿਚ ਪੰਜਾਬੀ ,ਹਿੰਦੀ ,ਔੰਗ੍ਰੇਜ਼ੀ ਅਤੇ ਸੰਸਕ੍ਰਿਤ ਪੜ੍ਹਾਈ ਜਾਂਦੀ ਸੀ । ਗੁਰਬਾਣੀ ਦਾ 
ਜੁਬਾਨੀ ਅਤੇ ਵੇਖ ਕੇ ਸੁੱਧ ਪਾਠ, ਸੁਾਸੁਤ੍ਰੀ ਸੰਗੀਤ ਅਤੇ ਗੁਰਮਤਿ ਕੀਰਤਨ ਦੀ 
ਸਿਖਿਆ ,ਪਿੰਗਲ ਦਾ ਗਿਆਨ, ਬਾਗਬਾਨੀ ਅਤੇ ਦੁਸਤਕਾਰੀ ਵੀ ਸਿਖਾਈ ਜਾਂਦੀ 

ਸੀ । ਇਹ ਵਿਦਿਆਲਾ ਪੁਰਾਤਨ ਰਿਸ੍ਆਂ ਮੁਨੀਆਂ ਦੇ ਆਸੁਰਮਾਂ ਵਰਗਾ ਸੀ ਜਿਥੇ 
ਗੁਰੂ-ਸਪੁਤ੍ਰ ਵੀ ਬਾਕੀ ਸਹਿਪਾਠੀਆਂ ਵਾਂਗ ਹੀ ਵਿਚਰਦੇ ਸਨ । ਅਪ ਸਾਥੀਆਂ 
ਵਿਚ ਤੈਰਦੇ । ਘੋੜ ਸਵਾਰੀ ਅਤੇ ਪੋਲੋਂ ਵੀ ਖੇਡਦੇ । ਗਊਆਂ ਮੌਝਾਂ ਅਤੇ ਘੋੜਿਆਂ 
ਦੀ ਸਾਂਭ ਸੰਭਾਲ ਅਤੇ ਇਲਾਜ ਦੀ ਜਾਣਕਾਰੀ ਵੀ ਪ੍ਰਾਪਤ ਕਰਦੇ । ਇਸ ਸਮੈ' 
ਨਮਧਾਰੀ ਸਮਾਜ ਵਿਚ ਆਪਜੀ ਨੂੰ 'ਥੇਅੰਤ ਜੀ ' ਕਹਿ ਕੇ ਸਤਿਕਾਰਿਆ ਜਾਂਦਾ 
ਸੀ। 

ਯੁਵਾ-ਅਵਸਥਾ ਵਿਚ ਆਪਜੀ ਨੇ ਪਿਤਾ-ਸਤਿਗੁਰੂ ਜੀ ਦੀ ਆਗਿਆ 
ਅਨੁਸਾਰ ਧਾਰਮਿਕ, ਸਮਾਜਿਕ ਅਤੇ ਰਾਜਨੀਤਿਕ ਕੰਮਾਂ ਵਿਚ ਪੂਰੀ ਸਰਗਰਮੀ ਨਾਲ 
ਭਾਗ ਲੈਣਾ ਸ਼ੁਰੂ ਕੀਤਾ । ਬਰਤਾਨਵੀ ਸਾਮਰਾਜ ਵਿਰੋਧੀ ਦੇਸੁ-ਭਗਤ ਜਥੇਬੰਦੀਆਂ 
ਨੂੰ ਸਹਿਯੋਗ ਦੇਣ ਲਈ ਆਪਜੀ ਜਲੂਸਾਂ ਵਿਚ ਸਰਾਮਲ ਹੁੰਦੇ ਜਲਸਿਆਂ ਦਾ ਪ੍ਰਬੰਧ 
ਕਰਦੇ । ਰਾਜਸੀ ਨੇਤਾਵਾਂ ਨਾਲ ਵਿਚਾਰ ਵਟਾਂਦਰੇ ਕਰਦੇ । ਮੇਲਿਆਂ ਦਾ ਪ੍ਰਬੰਧ 
ਕਰਦੇ ਅਤੇ ਹੁਕਮ ਅਨੁਸਾਰ ਧਰਮ ਪ੍ਰਚਾਰ ਲਈ ਦੌਰੇ ਵੀ ਕਰਦੇ । ਸੰਗਤ ਆਪਜੀ 
ਨੂੰ ਵੱਡੇ ਬਾਬਾ ਜੀ ਕਹਿਕੇ ਸਤਿਕਾਰਦੀ । 

ਪਾਕਿਸਤਾਨ ਬਨਣ ਤੋਂ ਪਹਿਲੋਂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਸਿੱਧਾਂ ਨੂੰ 
ਹੁਕਮ ਕੀਤਾ ਕਿ ਦੇਸੂ ਦੀ ਵੰਡ ਹੋਵੇਗੀ, ਤੁਸੀਂ' ਘੱਟੋ-ਘੱਟ ਰਾਵੀਓ' ਪਾਰ ਹੋ ਜਾਉ 
। ਆਪਣੇ ਸਿੱਖਾਂ ਨੂੰ ਵਸਾਉਣ ਲਈ ਸਿਜਸੇ ਜ਼ਿਲੇ ਵਿਚ ਹਜ਼ਾਰਾਂ ਏਕੜ ਜਮੀਨ 
ਪਰੀਦ ਲਈ । ਜਦੋਂ ਬਾਕੀ ਰਿਆਸਤਾਂ ਟੁੱਟ ਗਈਆਂ । ਅਟੌਲ-ਪ੍ਰਤਾਪੀ ਸਤਿਗੁਰੂ 
ਪ੍ਰਤਾਪ ਸਿੰਘ ਜੀ ਨੇ ਨਾਮਧਾਰੀ-ਸਿੱਖਾਂ ਦੀ ਰਿਆਸਤ ਬਣਾ ਦਿੱਤੀ । ਇਸ ਸ੍ਰੀ 
ਜੀਵਨ ਨਗਰ ਇਲਾਕੇ ਦੇ ਪ੍ਰੀਦਣ ਅਤੇ ਵਸਾਉਣ ਵਿਚ ਵੱਡੇ ਬਾਬਾ ਜੀ ਦੀ ਮੁੱਖ 
ਜ਼ੰਜੋਵਾਰੀ ਅਤੇ ਅਹਿਮ ਭੂਮਿਕਾ ਸੀ । 

ਸੰਨ ੪7 ਈ_ .ਦੇਸੁ ਦੀ ਵੰਡ ਸਮੇਂ, ਜਦੋਂ ਸੰਪਰਦਾਇਕ ਦੰਗੇ ਹੋ ਰਹੇ 
ਸਨ .ਗੋਲੀਆਂ ਚਲ ਰਹੀਆਂ ਸਨ ,ਅੱਗਾਂ ਲਗ ਰਹੀਆਂ ਸਨ । ਇੱਜਤਾਂ ਲੁੱਟੀਆਂ 
ਜਾ ਰਹੀਆਂ ਸਨ । ਲੋਕਾਈ ਤ੍ਰਾਹ-ਤ੍ਰਾਹ ਕਰ ਰਹੀ ਸੀ । ਸਾਡੇ ਰਾਸੁਟਰੀ ਨੇਤਾ 
ਦੰਗਿਆਂ ਦਾ ਵਿਰੋਧ ਕਰਨ ਲਈ ਭੁੱਖ ਹੜਤਾਲਾਂ ਕਰਕੇ ਆਪਣੇ ਆਪ ਨੂੰ ਤਸੱਲੀ 
ਦੇ ਰਹੇ ਸਨ । ਉਸ ਸਮੇਂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਅਤੇ ਵੱਡੇ ਬਾਬਾ ਜੀ ਦਿਨ 
ਰਾਤ ਇਕ ਕਰਕੇ ਲੋਕਾਂ ਨੂੰ ਮੌਤ ਦੇ ਮੂੰਹ ਵਿਚੋਂ ਬਚਾ ਰਹੇ ਸਨ । ਪਾਕਿਸਤਾਨ ਚੋਂ 

ਕੌਂਢ ਕੇ ਲਿਆ ਰਹੇ ਸਨ । ਉਜੜਿਆਂ ਨੂੰ ਵਸਾ ਰਹੇ ਸਨ । ਇਨਾਂ ਦੰਗਿਆਂ 
ਸਮੇ ਹਿੰਦੂ-ਸਿੱਖਾਂ ਨੇ ਹਿੰਦੂ-ਸਿੰਖਾਂ ਦੀ ਅਤੇ ਮੁਸਲਮਾਨਾਂ ਨੇ ਮੁਸਲਮਾਨਾਂ ਦੀ 
ਸਹਾਇਤਾ ਤਾਂ ਕੀਤੀ ਹੀ ਪਰ ਇਹ ਸਰਬ-ਸਾਂਝੇ ਪਾਤਸਾਾਹ ਦਾ ਦਰ ਹੀ ਹੈ ਜਿਥੋਂ 
ਮੁਸਲਮਾਨ ਕਾਫਲਿਆਂ ਦੀ ਸਹਾਇਤਾ ਵੀ ਆਪਣਿਆਂ ਵਾਂਗ ਕੀਤੀ ਗਈ । ਸ੍ਰੀ 
ਭੈਣੀ ਸਾਹਿਬ ਨੇੜਿਓ' ਲੰਘਣ ਵਾਲੇ ਮੁਸਲਮਾਨਾਂ ਦੇ ਕਾਫ਼ਲੇ ਲੰਗਰ ਚੋਂ' ਪ੍ਰਸਾਦਾ 
ਛਕ ਕੇ ਜਾਂਦੇ । ਸ੍ਰੀ ਜੀਵਨ ਨਗਰ ਇਲਾਕੇ ਵਿਚੋਂ ਕਿਸੇ ਇਕ ਵੀ ਮੁਸਲਮਾਨ ਦਾ 
ਜਾਨੀ-ਮਾਲੀ ਨੁਕਸਾਨ ਨਹੀਂ ਹੋਇਆ ਸਗੋ ਜਥ-ਯੋਗ ਐਨ-ਜਲ ਦੀ ਸੇਵਾ 
ਕੀਤੀ ਗਈ । 

ਸੰਨ ੪੭ ਤੋਂ %% ਈ ਤੱਕ ਤਿੰਨ ਵਰ੍ਹੇ ਸ੍ਰੀ ਜੀਵਨ ਨਗਰ ਇਲਾਕੇ ਦੇ 
ਕ੍ਰੰਥ ਵੀਹ ਪਿੰਡਾਂ ਦੀ ਖੇਤੀ ਸਾਂਝੀ ਕੀਤੀ ਗਈ । ਸਾਂਝੀ ਖੇਤੀ ਦੀ ਬਿਜਾਈ-ਵਢਾਈ 
ਅਤੇ ਵੰਡ ਦੀ ਜਿੰਮੇਵਾਰੀ ਪਿਤਾ -ਸਤਿਗੁਰੂ ਦੇ ਹੁਕਮ ਅਨੁਸਾਰ ਵੱਡੇ ਬਾਬਾ ਜੀ ਨੇ 
ਬੜੀ ਸੂਝ-ਬੂਝ ਅਤੇ ਸੁਚੌਜਤਾ ਨਾਲ ਨਿਭਾਈ । 

ਵੌਡੇ ਬਾਬਾ ਜੀ ਨੇ % ਵਰ੍ਹੇ ਇਕ ਸਿਦਕੀ ਅਤੇ ਪੂਰਨ ਗੁਰ-ਸਿੰਖ ਦੀ 
ਤਰਾਂ ਸਤਿਗੁਰੂ ਹੁਕਮ ਦੀ ਕਾਰ ਵਿਚ ਰਹਿੰਦਿਆਂ ਬਿਤਾਏ । ਅਜੇਹੀਆਂ ਅਨੇਕਾਂ 
ਘਟਨਾਵਾਂ ਹਨ ਜੋ ਆਪ ਨੂੰ ਲਹਿਣਾ ਜੀ ਵਾਂਗ ਇਸ ਰਾਜ-ਜੋਗ ਗੱਦੀ ਦਾ ਯੋਗ 
ਉਤਰਾਧਿਕਾਰੀ ਠਹਿਰਾਉਦੀਂਆਂ ਹਨ - 

ਬਾਲ ਅਵਸਥਾ ਵਿਚ ਇਕ ਸਿੱਖ ਦੇ ਪੁੰਛਣ ਤੇ ਕਿ ਆਪਦਾ ਨਾਂ 
ਕੀ ਹੈ ? ਜੁਆਬ ਵਿਚ - 

"ਅਗਸਤ ਆਦਿ ਜੇ ਬੜੇ ਤੁਪਸਤਪੀ ਬਿਸੇਖੀਐ । 
ਬੇਐਤ ਬੇਐਤ ਬੇਅੰਤ ਕੋ ਕਰੰਤ ਪਾਠ ਪੇਖੀਐ ।' ਤੁਕਾਂ ਸੁਣਾ 

ਦੇਣੀਆਂ ਸੰਕੇਤ ਸੀ ਆਪ ਦੇ ਈਸੁਵਰੋ ਅਵਤਾਰ ਹੋਣ ਦਾ । 

ਇਕ ਸਾਧੂ (ਸਤ ਮੰਗਲ ਸਿੰਘ ਰਾਮਟਾਹਲੀ) ਦੇ ਚਿਤਵਣ ਤੇ - ਕਿ 
ਜੇ ਸਾਹਿਬਜਾਦਾ ਕਲਾ ਵਾਲਾ ਹੈ ਤਾਂ ਮੇਰੀ ਕੁਟੀਆਂ ਵਿਚ ਆ ਕੇ ਦਰਸੁਨ ਦੇਵੇ ' 
। ਉਸੇ ਵੇਲੇ ਉਸ ਸਾਧੂ ਦੀ ਕੁਟੀਆ ਵਿਚ ਜਾਂ ਕੇ ਇਕ ਬੂਟੀ ਪੁੰਟਣ ਲਈ ਰੌਬੀ 
ਮੰਗਣ ਦੇ ਬਹਾਨੇ ਉਸਨੂੰ ਦਰਸੁਨ ਦੇਣਾ । 

ਸਾਰਿਆਂ ਦੇ ਸੌ ਜਾਣ ਤੋਂ ਬਾਦ ਚੋਰੀ ਬਾਹਰ ਚਲੇ ਜਾਣਾ । ਸ੍ਰੀ ਜੀਵਨ 
ਨਗਰ ਸਰੋਵਰ ਕੰਢੇ ਪਈ ਇਕ ਲੱਕੜ ਤੇ ਬੈਠ ਕੇ ਸਾਰੀ ਸਾਰੀ ਗਤ ਨਾਮ ਜੱਪਣਾ 
ਅਤੇ ਅਮ੍ਰਿਤ ਵੇਲੇ ਸਭ ਦੇ ਜਾਗਣ ਤੋਂ ਪਹਿਲੋਂ ਆ ਜਾਣਾ । 

ਮੇਲਿਆਂ ਵਿਚ ਅੰਮ੍ਰਿਤਵੇਲੇ ਸਿੱਖਾਂ ਸਾਧਾਂ ਦਾ ਇਸੁਨਾਨ ਕਰਵਾਉਣਾ 
.ਲੰਗਰ ਵਿਚ ਪ੍ਰਸਾਦੇ ਪਕਾਉਣੇ .ਸੰਗਤ ਦੇ ਜੂਨੇ ਭਾਂਡੇ ਮਾਂਜਨ ਦੀ ਸੇਵਾ ਕਰਨੀ 
ਕਈ-ਕਈ ਰਾਤਾਂ ਜਾਗ ਕੇ ਮੇਲਿਆਂ ਦੇ ਪ੍ਰਬੰਧ ਦੀ ਜੁੰਮੇਵਾਰੀ ਨਿਭਾਉਣੀ । 

ਗੁਰੂ-ਹੁਕਮ ਅਨੁਸਾਰ ਧਰਮ ਪ੍ਰਚਾਰ ਲਈ ਦੌਰੇ ਕਰਨੇ ,ਸਿੱਖਾਂ ਦੇ 
ਆਪਸੀ ਝਗੜਿਆਂ ਦੇ ਫੈਸਲੇ ਕਹਨੇ । ਸਾਧਾਂ ਦੇ ਸੁੰਕੇ ਨਫਿਰਤ ਕਰਨੇ ਅਤੇ ਗੁਰ 
ਸਿੰਥੀ ਦਾ ਸਾਰ ਸਮਝਾਉਣਾਂ । 
ਜਿਵੇਂ ਇਕ ਵੇਰ ਸੰਤ ਤਰਨ ਸਿੰਘ ਵਹਿਮੀ ਦੇ ਪੁੱਛਣ ਤੇ ਕਿ-ਮੈਨੂੰ ਦੱਸੋ ਸਿੰਪੀ ਕੀ 
ਹੈ ? ਗੁਰੂ ਅਤੇ ਸਿੰਖ ਦਾ ਕੀ ਸਬੰਧ ਹੈ ? ਆਪਜੀ ਨੇ ਸਮਝਾਇਆ -ਸਿੱਖ ਇਕ 
ਅਣਜਾਣ ਬਾਲਕ ਵਾਂਗ ਅਤੇ ਸਤਿਗੁਰੂ ਪਿਤਾ ਵਾਂਗ ਹੈ । ਜਿਵੇਂ ਪਿਤਾ ਉਗਲੀਂ' 
ਫੜ ਕੇ _ ਰੱਖੇ ਤਦ ਹੀ ਬਾਲਕ ਮੇਲੇ ਦਾ ਅਨੰਦ ਲੈ ਸਕਦਾ ਹੈ । ਸਿੱਖ ਤਾਂ 
ਹੀ ਸਿੱਖੀ ਵਿਚ ਕਾਇਮ ਰਹਿ ਸਕਦਾ ਹੈ ਜੇ ਸਤਿਗੁਰ ਸਿੱਖ ਦੇ ਸਿਰ ਤੇ ਮੇਹਰ 
ਭਰਿਆ ਰੱਖੇ । 

ਪਿਤ=ਸਤਿਗੁਰੂ ਅਤੇ ਆਪਦੇ ਸਥਾਪਿਤ ਕੀਤੇ ਮੁਖਤਿਆਰਾਂ ਦੀ ਆਗਿਆ 
ਗੇਸਾਂ ਸਤਿ ਬਚਨ ਕਰਕੇ ਮੰਨਣੀ ,ਸਖਤੀਆਂ ਖਿੜੇ-ਮੌਥੇ ਸਹਿਨ ਕਰਨੀਆਂ, ਕਦੇ 
ਵੀ ਸਾਹਿਬਜਾਦਾ ਹੋਣ ਦਾ ਵਿਸੇਸ ਅਧਿਕਾਰ ਨਾ ਜਤਾਉਣਾ ॥ 

ਇਕ ਵੇਰ ਸਤਿਗੁਰੂ ਪ੍ਰਤਪ ਸਿੰਘ ਜੀ ਨੇ ਉਸਤਾਦ ਨੱਥਾ ਸਿੰਘ ਨੂੰ ਹੁਕਮ 
ਕੌਤਾ ਕਿ ਵੌਡੇ ਕਾਕੇ ਨੂੰ ਪੁਛ ਲਵੀਂ- ਮੈਂ ਸਭ ਨੂੰ ਜਮੀਨਾਂ ਦਿਤੀਆਂ ਹਨ । 
ਫੇਰ ਨਾ ਕਹੇ ਮੈਨੂੰ ਕੀ ਦਿੱਤਾ ਹੈ ? - ਕੁਛ ਚਾਹੀਦਾ ਹੈ ਤਾਂ ਹੁਣ ਦੌਸ ਦੇਵੇ 
- ਜੁਆਬ ਵਿਚ ਅਪਨੇ ਕਫਿਹਰੇ ਨੂੰ ਹੱਥ ਲਾ ਕੇ ਕਿਹਾ ਕਿ ਮੈਨੂੰ ਤਾਂ ਇਹ ਕੌਂਛ 
ਹੀ ਚਾਹੀਦੀ ਹੈ ।' ਇਸ ਬਾਰੇ.ਔਟਲ ਪ੍ਰਤਾਪੀ ਸਤਿਗੁਰੂ ਜੀ ਨੇ ਫੁਰਮਾਇਆ ਕਿ 
ਮੈਨੂੰ ਵੀ ਕਾਕੇ ਤੋਂ ਇਹੀ ਆਸ ਸੀ ਕਿ ਉਹ ਸਿੱਖੀ ਹੀ ਮੰਗੇਗਾ । 

ਆਪਦੇ ਅਥਾਹ ਪ੍ਰੇਮ ,ਅਡੋਲ ਸਿਦਕ ਅਤੇ ਪੂਰਨ ਸਮਰਪਣ ਭਾਵਨਾ 
ਸਦਕਾ ਹੀ ਇਕ ਵੇਰ ਅਟੌਂਲ ਪ੍ਰਤਾਪੀ ਸਤਿਗੁਰੂ ਜੀ ਨੇ ਖੁਸੀ ਦੇ ਰੋਂਅ ਵਿਚ ਆਪ 
ਜੀ ਨੂੰ ਕਿਹਾ ਸੀ 'ਕਾਕਾ ਤੂੰ ਮੇਰਾ ਪੁਤ੍ਰ ਵੀ ਹੈ' ਤੇ ਯਾਰ ਵੀ ।' 

ਇਸੇ ਤਰ੍ਹਾਂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਜੋਤੀ ਜੋਤ ਸਮਾਉਣ ਤੋਂ ਦੋ 
ਕੁ ਮਹੀਨੇ ਪਹਿਲੋਂ ਦਿੱਲੀਓਂ ਕਾਰ ਵਿਚ ਆਉਂਦਿਆਂ ਸ੍ਰ.ਕੇਹਰ ਸਿੰਘ ਮਾਨ ਨੇ 
ਅਰਜ ਕੀਤੀ - ''ਸੌਰੇਪਾਤਸ੍ਹ ਆਪ ਜੀ ਦੀ ਸੇਹਤ ਢਿੱਲੀ ਰਹਿੰਦੀ ਹੈ । ਪੰਥ 
ਨੂੰ ਅਜੇ ਆਪਦੀ ਬੜੀ ਲੋੜ ਹੈ - ਕਿਰਪਾ ਕਰੋ ।' 

''ੈਨੂੰ ਕੋਈ ਚਿੰਤਾ ਨਹੀਂ ਵੇਡਾ ਕਾਕਾ ਪੰਥ ਦੀ ਸੰਭਾਲ-ਜੋਗ ਸਮਰੱਥ ਹੈ " - 
-ਅਟੋਲ ਪ੍ਰਤਾਪੀ ਜੀ ਨੇ ਤਸੌਲੀ ਪ੍ਰਗਟਾਉਦਿਆਂ ਜੁਆਬ ਦਿੱਤਾ । 

ਸ੍ਰੀ ਜੀਵਨ ਨਗਰੋਂ ਆਖਰੀ ਵੇਰ ਸ੍ਰੀ ਭੈਣੀ ਸਾਹਿਬ ਵਲ ਜਾਣ ਸਮੇਂ % 
ਵੈਸਾਖ 208 ਬ੍ਰਿ ਨੂੰ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਸੰਗਤ ਨੂੰ ਤਾੜਨਾ ਵੀ ਕੀਤੀ 
ਕਿ ਏਥੇ (ਡੇਰੇ ਵਿਚ ) ਉਹ ਹੀ ਰਹੇ ਜਿਸਨੇ ਵੱਡੇ ਕਾਕੇ ਦਾ ਹੁਕਮ ਵਿਚ ਚਲਣਾ 
ਹੈ । ਹੁਣ ਸਭ ਅਖਤਿਆਰ ਇਸੇ ਪਾਸ ਹਨ । 

56 ਸੌਣ 208 ਬਿ ਸ੍ਰੀ ਭੈਣੀ ਸਾਹਿਬ ਵਿਖੇ ਗੋਲ ਮੰਦਰ ਵਿਚ ਸਤਿਗੁਰੂ 
ਪ੍ਰਤਾਪ ਸਿੰਘ ਜੀ ਨੇ ਵੱਡੇ ਬਾਬਾ ਜੀ ਦੀ ਯੋਗਤਾ, ਸਦਗੁਣਾਂ ਅਤੇ ਪੰਥ ਨੂੰ ਸੰਭਾਲਣ 
ਦੀ ਗਰੋਥਾ ਨੂੰ ਵੇਖਦਿਆਂ ਹੋਇਆ ਆਪਣੇ ਪਾਸ ਬੁਲਾਇਆ । ਸੰਤ ਰਤਨ ਸਿੰਘ 
ਹਜੂਰੀ ਸੇਵਕ ਨੂੰ ਹੁਕਮ ਕਰਕੇ ਚੌਂਕੀ ਮੰਗਵਾਈ । ਚੌਂਕੀ ਤੇ ਬੈਠਣ ਦਾ ਹੁਕਮ 
ਕੀਤਾ । ਪੰਥ ਦੀਆਂ ਜ਼ੂੰਮੇਵਾਰੀਆਂ ਸਮਝਾਉਂਦਿਆਂ ਫੁਰਮਾਇਆ - ਭਾਵੇਂ ਕੋਠਿਆਂ 
ਦੀਆਂ ਕੜੀਆਂ ਵਿਕ ਜਾਣ , ਸਤਿਗੁਰੂ ਰਮ ਸਿੰਘ ਜੀ ਦੇ ਦਰਸੂਨ ਨਮਿਤ ਆਰੰਭੇ 
ਸ੍ਰੀ ਆਦਿ ਗ੍ਰੰਥ ਸਾਹਿਬ ਦੇ ਸਵਾ ਲੱਖ ਪਾਠ ਜਰੂਰ ਸਿਰੇ ਚਾੜ੍ਹੇ ।” 

ਇਸ ਸਮੇਂ ਹਾਲਾਤ ਬੜੇ ਨਾਜ਼ੁਕ ਸਨ ਕੁਝ ਗੁਰਦੋਖੀਆਂ ਅਤੇ ਸਵਾਰਥੀ 
ਰਜਨੀਤਿਕ ਵਿਅਕਤੀਆਂ ਵਲੋਂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਤੇ ਰ੍ਰੀਥ & ਮੁਕਦਮੇ 
“ ਕੀਤੇ ਗਏ ਸਨ । ਉਹ ਰਾਜਨੇਤਾ ਇਕੱਠੇ ਬੈਠੇ ਸਿੱਖਾਂ ਨੂੰ ਅਲੱਗ-ਥਲੱਗ ਕਰਨਾਂ 
ਚਾਹੁੰਦੇ ਸਨ । ਉਹ ਚਾਹੁੰਦੇ ਸਨ ਕਿ ਸਤਿਗੁਰੂ ਜੀ ਨੂੰ ਕਚਿਹਰੀ ਵਿਚ ਲਿਜਾਇਆ 
ਜਾਵੇ । ਸ੍ਰੀ ਸਤਿਗੁਰੂ ਜੀ ਹੁਕਮ ਕਰਦੇ ਸਨ ਕਿ ਇਹ ਝੂਠੀ ਕਚਿਹਰੀ ਹੈ ਮੈ' ਨਹੀਂ 
ਇਸ ਵਿਚ ਜਾਣਾ । ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ ਸਾਰਾ ਜੀਵਨ ਹੀ ਸੰਘਰਸੁ 
ਕਰਦਿਆਂ ਗੁਜਰਿਆ ॥- ਦੇਸੁ ਨੂੰ ਆਜਾਦ ਕਰਾਉਣ ਲਈ ਵਿਦੇਸ਼ੀ ਸਰਕਾਰ ਨਾਲ 
ਸੰਘਰਸ, ਫੇਰ ਦੇਸੁ ਦੀ ਵੰਡ ਸਮੇ` ਉਜੋਂੜ ਕੇ ਆਇਆਂ ਨੂੰ ਵਸਾਉਣ ਲਈ ਸੰਘਰਸੁ 
ਅਤੇ ਅਖੀਰ ਵਿਚ ਆਪਣੇ ਹੀ ਕੁਝ ਸਵਾਰਥੀ ਸਿੱਖਾਂ ਵੱਲੋਂ ਬੇਵਜ੍ਾ ਕੀਤੇ 
ਮੁਕਦਮਿਆਂ ਨੂੰ ਨਜਿੱਠਣ ਲਈ ਸੰਘਰਸ । ਵੰਡੇ ਬਾਬਾ ਜੀ ਵੀ ਇਕ ਵਿਸ੍ੇਸੁ ਪਾਤਰ 
ਰਹੇ ਅਟੱਲ ਪ੍ਰਤਾਪੀ ਜੀ ਦੇ ਇਸ ਸੰਘਰਸੁ ਮਈ ਜੀਵਨ ਦੇ । ਐਸੇ ਨਾਜ਼ੁਕ 
ਹਾਲਾਤ ਵਿਚ ਹੀ ੪6 ਭਾਦਰੋਂ ਦੀ ਰਾਤ ਸੰਮਤ %॥ ਬ੍ਰਿ (ਸੰਨ %੪ ਈ .) ਨੂੰ 
ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਜੋਤੀ ਜੋਤ ਸਮਾ ਗਏ । ਵੱਡੇ ਬਾਬਾ ਜੀ ਨੇ ਸਤਿਗੁਰੂ 
ਰੂਪ ਵਿਚ ਪੰਥ ਦੀ ਵਾਗ ਡੋਰ ਸੰਭਾਲੀ । 

ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ ਗੁਰਗੱਦੀ ਤੇ ਬਿਰਾਜਮਾਨ ਹੋ ਕੇ - 

- ਗੁਰੂ ਘਰ ਪ੍ਰਤੀ ਵਿਰੋਧ ਨੂੰ ਖਤਮ ਕੀਤਾ । 
- ਵਿਰੋਧੀਆਂ ਨੂੰ ਸਾਂਤ ਕੀਤਾ । 
- ਰੋਸੋਆਂ ਨੂੰ ਮਨਾਇਆ । 
- ਆਪਣਿਆਂ ਨੂੰ ਥਪੜਾ ਬਖਸੁ ਕੇ ਵਿਕਾਸ ਦੇ ਗਤੇ ਤੇ ਤੋਰਿਆ । 
- ਸਤਿਗੁਰੂ ਪ੍ਰਤਪ ਸਿੰਘ ਜੀ ਦੇ ਆਰੰਭੇ ਕਾਰਜਾਂ ਨੂੰ ਅਗੇ ਤੋਰਿਆ । 
- ਨਮ ਬਾਣੀ ਦਾ ਪ੍ਰਵਾਹ ਚਲਾਇਆ । 
- ਸਰਥਪਖੀ ਵਿਕਾਸ ਲਈ ਕਾਰਜ ਆਰੰਭੇ । 
- ਨਵੀਆਂ ਲੀਹਾਂ ਪਾਈਆਂ । 
- ਨੋਜੁਆਨ ਪੀੜੀ ਨੂੰ ਧਗ ਅਤੇ ਵਿਰਸੇ ਨਾਲ ਜੋੜਨ ਲਈ ਯਤਨ ਅਰੰਭੇ । 
- ਸਾਹਿਤ , ਸੰਗੀਤ ,ਖੇਡਾਂ ,ਬਾਗਥਾਨੀ ਅਤੇ ਬੀਜ ਉਤਪਾਦਨ ਵਿਚ ਸਿੱਖੀ ਸਰੂਪ 
ਦੀ ਮਾਣਯੋਗ ਪਛਾਣ ਬਣਾਈ । 
- ਫਿਸੁਵ ਪਂਧਰੀ ਸਮਾਗਮਾਂ ਵਿਚ ਸਿੱਖ-ਧਰਮ ਅਤੇ ਭਾਰਤ ਵਰਸੂ ਦੀ ਪ੍ਰਤੀਨਿਧਤਾ 
ਕਰਨ ਲੱਗੇ । 
- ਲੋਕਾਈ ਨੂੰ ਅਮਨ ,ਏਕਤਾ ਅਤੇ ਭਾਈਚਾਰਕ ਸਦਭਾਵਨਾ ਦਾ ਸੰਦੇਸੂ ਦੇਣ 
ਲਈ ਵਿਸੂਵ ਦੌਰੇ ਸੁਰੂ ਕੀਤੇ । 
- ਅੱਜ ਅਪ ਗ਼ੁੱਚੇ ਵਿਸੁਵ ਵਿਚ ਸਾਬਤ ਸੂਰਤ ਸਿੱਖੀ-ਸਰੂਪ ਸਭਿਆਚਾਰ ਅਤੇ 
ਮਰਿਯਾਦਾ ਦਾ ਪ੍ਰਚਾਰ ਅਤੇ ਪ੍ਰਸਾਰ ਕਰ ਰਹੇ ਹਨ । 

ਅਧਜੀ ਨੇ ਸਭ ਤੋਂ ਪਹਿਲਾਂ ਸੁਖਾਵਾਂ ਵਾਤਾਵਾਰਣ ਪੈਦਾ ਕਰਨ ਲਈ 
ਵਿਰੋਧ ਨੂੰ ਖਤਮ ਕੀਤਾ । ਵਿਰੋਧੀਆਂ ਨੂੰ ਆਪਣੀ ਗਲਤੀ ਦਾ ਅਹਿਸਾਸ 
ਕਰਵਾਇਆ । ਸੰਤ ਨਗਰ ਹੋਲੇ ਮਹੌਲੇ ਦੇ ਭਰੇ ਦੀਵਾਨ ਵਿਚ ਰਾਜਨੀਤਿਕ ਨੇਤਾਵਾਂ 
ਦੇ ਸਮ੍ਹੇ ਮੁੱਖ ਵਿਰੋਧੀ ਤੇਜਾ ਸਿੰਘ ਨੇ ਆਖਿਆ - "ਸਤਿਗੁਰੂ ਪ੍ਰਤਾਪ ਸਿੰਘ ਜੀ 
ਠੀਕ ਸਨ ਅਸੀ' ਹੀ ਸੌਚੇਪਾਤਸਰਾਹ ਤੇ ਝੂਠੇ ਮੁਕਦਮੇ' ਕੀਤੇ ਸਨ । ਅੱਜ ਮੈ' ਆਪਣੇ 
ਸਾਥੀਆਂ ਵਲੋਂ ਸਤਿਗੁਰੂ ਜਗਜੀਤ ਸਿੰਘ ਜੀ ਪਾਸੋਂ ਮੁਆਫੀ ਮੰਗਦਾ ਹਾਂ । - 
ਇਹ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਬਹੁਤ ਵੱਡੀ ਜਿੱਤ ਸੀ । ਸਤਿਗੁਰੂ ਪ੍ਰਤਾਪ 
ਸਿੰਘ ਜੀ ਦੇ ਸਰਫੇ, ਨੀਮ ਪਾਗਲ ਹੋਏ ਪੁਰਸੁ ਜਦ ਬਖਸਾਉਣ ਆਏ ਤਾਂ ਆਪਜੀ 
ਨੇ ਫੁਰਮਾਇਆ -- "ਜਿਸ ਜੁਬਾਨ ਨਾਲ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਨਿੰਦਿਆ 
ਕਰਦੇ ਰਹੇ ਹੋ ਉਸੇ ਜਬਾਨ ਨਾਲ ਸੌਂਚੇਪਾਤਸ੍ਾਹ ਜੀ ਦੀ ਉਸਤਤ ਕਰੋ । ਤਾਂ ਬਖਸ਼ੇ 
-ਜਾਉਗੇ ,ਠੀਕ ਹੋਵੋਗੇ । ਇਸੇ ਤਰ੍ਹਾਂ ਹੀ ਹੋਇਆ । ਬਹੁਤ ਛੇਤੀ ਹੀ ਵਿਰੋਧ ਦੇ 

ਦੇ ਬੋਂਦਲ ਥਿੰਡ-ਪੁੰਡ ਗਏ । ਸਤਿਗੁਰੂ ਜਗਜੀਤ ਸਿੰਘ ਸੱਚੇਪਾਤਸਾਹ ਸਮਾਜ 
ਦੇ ਆਕਸੁ ਤੇ ਸੂਰਜ ਬਣ ਚਮਕਣ ਲੌਗੇ । ਅਪ ਜੀ ਨੇ ਔਂਟਲ ਪ੍ਰਤਾਪੀ ਸਤਿਗੁਰੂ 
ਜੀ ਦੇ ਚਿਤਵੇ ਸੁਪਨਿਆਂ ਨੂੰ ਸਾਕਾਰ ਕਰਨ ਲਈ ਕਮਰ ਕੱਸਾ ਕਰ ਲਿਆ । 
ਅਪ ਜੀ ਦੀ ਨਿੰਜੀ ਡਾਇਰੀ ਦੇ ਨਾ ਫਰਵਰੀ %0 ਈ. ਦੇ ਪੰਨੇ ਤੇ 
ਬੰਕੋਕ ਵਿਖੇ ਕੀਤਾ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ ਹੁਕਮ ਲਿਖਿਆ ਹੈ - 'ਸ੍ਰੀ 
ਸਤਿਗੁਰੂ ਜੀ ਨੇ ਕਥਾ ਵਿਚ ਦੇਹਧਾਰੀ ਅਵਤਾਰ ਦੀ ਹੋਂਦ ਦੱਸੀ - ਕਥਾਂ ਦੇ ਅਖੀਰ 
ਨਿਤਨੇਮ ਲਈ ਖਾਸ ਕਰ ਨਾਮਧਾਰੀਆਂ ਨੂੰ ਅਤੇ ਆਮ ਕਰ ਦੂਸਰੇ ਸਿੱਖਾਂ ਨੂੰ ਭੀ 
ਤਾੜਨਾਂ ਕੀਤੀ ਕਿ ਜਰੂਰ ਭਜਨ ਕਰਨਾ ਚਾਹੀਦਾ ਹੈ । ਸਾਡਾ ਤੁਹਾਡਾ ਰਿਸੁਤਾ 
ਭਜਨ ਬਾਣੀ ਦਾ ਹੀ ਹੈ ।" 
ਗੁਰੂ ਅਤੇ ਸਿੱਖ ਦੇ ਨਾਤੇ ਦੇ ਜੁਕੇ ਰਹਿਣ ਦੇ ਮਾਧਿਅ ਭਜਨ-ਬਾਣੀ 
ਦਾ ਸਿੱਖਾਂ ਵਿਚ ਪ੍ਰਵਾਹ ਚਲਾਉਣ ਲਈ ਆਪਜੀ ਨੇ 
- ਤਿੰਨ ਵੇਰ ਆਦਿ ਸ੍ਰੀ ਗ੍ਰੰਥ ਸਾਹਿਬ ਦੇ ਸਵਾ-ਸਵਾ ਲੱਖ ਪਾਠ ਕਰਵਾਏ । 
- ਹਜਾਰਾਂ ਅਖੰਡ ਪਾਠ ਕਰਵਾਏ । 
- ਪੰਜ ਵੇਰ ਸਵਾ-ਸਵਾ ਲੱਖ ਚੰਡੀ ਦੀ ਵਾਰ ਦੇ ਪਾਠ ਅਤੇ ਮਹਾਨ ਹਵਨ ਯੋਂਗ 
ਕਰਵਾਏ । 
- ਔਂਟਲ ਪ੍ਰਤਾਪੀ ਸਤਿਗੁਰੂ ਜੀ ਦੇ ਸਮੇ' ਦੀਆਂ ਚਲ ਰਹੀਆਂ ਦੋ ਨਾਮ-ਸਿਮਰਨ 
ਦੀਆਂ ਅਖੰਡ ਵਰਨੀਆਂ ਵਧ ਕੇ ਔਜ ਨਾਮਧਾਰੀ ਸਮਾਜ ਵਿਚ ੪ ਅਖੰਡ ਵਰਨੀਆਂ 
ਚਲ ਰਹੀਆਂ ਹਨ । 
- ਸਲਾਨਾਂ ਨਾਮ ਸਿਮਰਨ ਜੱਪ-ਪ੍ਰਯੋਗ ਸਮੇਂ ਮਹੀਨਾ ਭਰ ਦੇਸੁ ਵਿਚ ਅਨੇਕਾਂ 
ਆਦਿ ਦੇਸ੍ਹਾ ਵਿਚ ਵੀ ਹਜਾਰਾਂ ਨਾਮਧਾਰੀ ਸਿੱਖ ਰੋਜਾਨਾ ਅੱਠ-ਔਠ ਘੰਟੇ ਨਾਮ 
ਜੋਪਦੇ ਹਨ । 
- ਸ੍ਰੀ ਭੈਣੀ ਸਾਹਿਬ ਵਿਖੇ ਸੰਨ ੪੬ ਈ.ਤੋਂ` ਅਖੰਡ ਨਾਮ ਸਿਮਰਨ ਜੱਪ ਪ੍ਰਯੋਗ 
ਚਲ ਰਿਹਾ ਹੈ । ਜਿੱਥੇ ਪੰਜ ਸਾਲ ਤੋਂ` ਪਚਾਨਵੇਂ ਸਾਲ ਦੇ ਸੈਂਕੜੇ ਬੌਚੇ, ਜਵਾਨ, 
ਬਿਰਧ ਅੰਮ੍ਰਿਤ ਵੇਲੇ ਦੋ ਵਜੇ ਤੋਂ ਨਾਮ ਸਿਮਰਨ ਕਰਨ ਲਗ ਜਾਂਦੇ ਹਨ । 
ਸਤਿਗੁਰੂ ਜਗਜੀਤ ਸਿੰਘ ਜੀ ਆਪ ਨਾਮ ਜੌਂਪਦੇ ਹਨ ਅਤੇ ਸਿੱਖਾਂ/ਤੋਂ 
ਜਪਵਾਉਂਦੇ ਹਨ । ਅਤਿ ਦੇ ਰੁਝੇਵਿਆਂ ਵਿਚ ਵੀ ਅੰਮ੍ਰਿਤ ਵੇਲੇ ਸਣੇਕੇਸੀ ਇਸੁਨਾਨ 
ਕਰਕੇ ਦੋ ਵਜੇ ਤੋਂਸੂਰਜ ਉਦਯ ਤਕ ਨਾਮ ਸਿਮਰਨ ਕਰਨਾ .ਆਸਾਂ ਜੀ ਦੀ ਵਾਰ 

ਭਾਰਤੀ ਸੈਸਬ੍ਰਿਤੀ ਦਾ ਗੌਰਵ 
ਆਦਰਸੂ ਸਮਾਜ ਦੇ ਉਸਰੋਈਏ 
ਸਿੱਥੀ-ਸਰੂਪ ,ਸਭਿਆਚਾਰਕ ਅਤੇ ਮਰਿਯਾਦਾ ਦੇ ਪ੍ਰਤੀਕ 

ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ 

ਦਾ ਕੀਰਤਨ ਸੁਨਣਾ , ਦੁਪਹਿਰੇ । ਘੰਟਾ ਨਾਮ ਸਿਮਰਨ ਅਤੇ ਕੀਰਤਨ ਕਰਨਾ - 
ਰੋਜਾਨਾ # ਬਾਣੀਆਂ ਦਾ ਪਾਠ ਕਰਨਾ ਆਪਦੇ ਨਿਤਰ੍ਰਮ ਵਿਚ ਸਾਮਲ ਹੈ । ਆਪ 
ਜੀ ਹੇਸ੍ਹਾ ਉਪਦੇਸੁ ਦੇਦਿਆਂ ਹੁਕਮ ਕਰਦੇ ਹਨ - ''ਹਰ ਜੀਅ ਪ੍ਰਤੀ ਰੋਜਾਨਾਂ 
ਇਕ ਘੰਟਾ ਨਾਮ ਸਿਮਰਨ ਅਤੇ ਹਰ ਪ੍ਰਵਾਰ ਪ੍ਰਤੀ ਮਹੀਨੇ ਦਾ ਇਕ ਪਾਠ ਸ੍ਰੀ 
ਆਦਿ ਗ੍ਰੰਥ ਸਾਹਿਬ ਜਾਂ ਸ੍ਰੀ ਦਸਮ ਗ੍ਰੰਥ ਸਾਹਿਬ ਦਾ ਜਰੂਰ ਕਰੋ ।' 

"ਘਰ-ਘਰ ਅੰਦਰ ਧਰਮਸਾਲ ਹੋਵੈ ਕੀਰਤਨ ਸਦਾ ਵਸੋਆ" ਨੂੰ 
ਸਾਕਾਰ ਕਰਨ ਲਈ ਅਪਜੀ ਦੀ ਚਾਲ੍ਹੀ ਵਰ੍ਹਿਆਂ ਦੀ ਨਿਰੈਤਰ ਮੇਹਨਤ ਦਾ ਨਤੀਜਾ 
ਹੀ ਹੈ ਕਿ ਔੱਜ - ਸੈਂਕੜੇ ਨਧਾਰੀ ਬੌਂਚੇ ਅਤੇ ਬੱਚਿਆਂ ਹਨ ਜੋ ਤੰਤੀ ਸਾਜਾਂ 
ਨਾਲ ਕੀਰਤਨ ਕਰਦੇ ਹਨ । ਸ੍ਰੀ ਸਤਿਗੁਰੂ ਜੀ ਦੀ ਹਜੂਰੀ ਵਿਚ ਹੁੰਦੇ ਕੀਰਤਨ 
ਵਿਚ ਹਰਮੋਨੀਅਮ ਦੀ ਜਗ੍ਹਾ ,ਰਬਾਬ, ਸਿਤਾਰ ,ਸਰੋਦ ,ਸਾਰੰਦਾ ,ਸੰਤੂਰ ,ਸਾਰੰਗੀ 
ਦਿਲਰੂਬਾ ਅਤੇ ਬੰਸਰੀ ਸੁਣਨ ਨੂੰ ਮਿਲਦੇ ਹਨ । ਵਿਦੇਸਹਾ ਵਿਚ ਵੱਸਦੇ ਸਕੂਲਾਂ 
ਕਾਲਜਾਂ ਵਿਚ ਪੜ੍ਹਨ ਵਾਲੇ ਅਤੇ ਚੰਗੇ ਅਹੁਦਿਆਂ ਤੇ ਕੌਮ ਕਰਨ ਵਾਲੇ ਵਕੀਲ 
. ਡਾਕਟਰ ,ਇੰਜੀਨੀਅਰ ਆਦਿ ਆਪਣੇ ਪੜਾਈ ਅਤੇ ਕੰਮ ਦੇ ਵਕਤ ਵਿਚੋਂ ਸਮਾਂ 
ਕੋਂਢ ਕੇ ਕੀਰਤਨ ਸਿੱਖਦੇ ਹਨ । ਸਿੱਖੀ ਸਰੂਪ ਅਤੇ ਗੁਰਮੁਖੀ ਬਾਣੇ ਵਿਚ ਰਹਿੰਦਿਆਂ 
ਹੋਇਆਂ ਕੀਰਤਨ ਕਰਦੇ ਹਨ । ਭੇਟਾ ਦੀ ਮਾਇਆ ਨਹੀ' ਲੈਂਦੇ । ਬੌਸ ਏਸੇ ਚਾਅ 
ਨਾਲ ਕੀਰਤਨ ਕਰਦੇ ਹਨ ਕਿ ਅਸੀਂ ਆਪਣੇ ਸਤਿਗੁਰੂ ਦੇ ਸਨਮੁਖ ਕੀਰਤਨ 
ਕਰਕੇ ਖੁਸੀਆਂ ਦੇ ਪਾਤਰ ਬਣ ਸੌਂਕੀਏ । 

ਉਸਾਰ੍ਹ ਕਾਰਜਾਂ ਵਿਚ ਆਪਜੀ ਨੇ ਸਭ ਤੋਂ ਪਹਿਲੋਂ ਆਪਣੀ ਕਰਮ-ਭੂਮੀ 
ਬਣਾਇਆ ਇਲਾਕਾ ਸ੍ਰੀ ਜੀਵਨ ਨਗਰ ਨੂੰ । ਬਾਗੜ ਦੇ ਮੁੱਢ ਇਸ ਇਲਾਕੇ ਵਿਚ 
ਐਨ ਦਾ ਕਾਲ ਪੈ ਜਾਂਦਾ ਸੀ ,ਲੋਕ ਵਣਾਂ ਦੀਆਂ ਪੀ੍ਹਾਂ ਅਤੇ ਮਲ੍ਹਿਆਂ ਦੇ ਬੇਰ 
ਖਾ ਕੇ ਗੁਜਾਰਾ ਕਰਦੇ ਸਨ । ਓੜ ਕਾਰਨ ਏਥੇ ਕਾਂ ਤੌਕ ਤਿਹਾਏ ਮਰ ਜਾਂਦੇ ਸਨ 
। ਨਾ ਸੜਕਾਂ , ਨਾ ਫਸਲਾਂ ਅਤੇ ਨਾ ਸੁਖੀ ਵੱਸਦੇ ਲੋਕ , ਨਾ ਹੀ ਚੰਗੇ ਘਰ । 
ਪਰ ਜਦੋਂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਇਸ ਇਲਾਕੇ ਵਿਚ ਚਰਨ ਪਾਏ ,ਆਪਣੇ 
ਸਿਖਾਂ ਨੂੰ ਵਸਾਇਆ ,ਨਾਮ-ਬਾਣੀ ਦਾ ਜਾਪ ਕਰਵਾਇਆ 'ਸਾ ਧਰਤੀ ਭਈ 
ਹਰੀਆਵਲੀ ਜਿਥੇ ਮੇਰਾ ਸਤਿਗੁਰੂ ਬੈਠਾ ਆਇ 'ਸਾਕਾਰ ਹੋ ਗਿਆ । ਸਮੇ ਨਾਲ 
ਵਰਖਾ ਹੋਣ ਲੱਗੀ , ਪਾਣੀ ਉੱਚੇ ਆ ਗਏ ,ਟਿਊਬਵੈਲੋਂ ਲਗ ਗਏ । ਹਰਿਆਵਲ 
ਅਤੇ ਖੁਸੁਹਾਲੀ ਵਧਣ ਲੱਗੀ । ਪਰ ਅਜੇ ਵੀ ਇਲਾਕੇ ਵਿਚ ਬਹੁਤ ਜਮੀਨ ਪੌਧਰੀ 
ਕਰਕੇ ਤਿਆਰ ਕਰਨ ਲਈ ਮੇਹਨਤ ਮੌਗਦੀ ਸੀ । ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ 

ਜੀ ਨੇ ਸਿੱਖਾਂ ਨੂੰ ਨਾਲ ਲੈ ਕੇ ਕੁਝ ਮਹੀਨਿਆਂ ਵਿਚ_ਮਸਤਾਨਗੜ੍ਹ ਦੀ 40 
ਏਕੜ ਦਲਦਲ ਜਮੀਨ ਨੂੰ ਆਬਾਦ ਕਰ ਲਿਆ । ਬਿਨਾ ਕਿਸੇ ਖਾਦ ਅਤੇ ਸਪਰ੍ਹੇ 
ਤੋਂ ਪ੍ਰਤੀ ਏਕੜ % ਮਣ ਕਣਕ ਪੈਦਾ ਕੀਤੀ । ਇਹ ਮਾਡਲ ਫਾਰਮ ਬਣ ਗਿਆ 
। ਅਣਥੌਂਕ ਮੇਹਨਤ ਦੀ ਪਰਤੱਖ ਕਾਰਾਮਾਤ ਵੇਖ ਕੇ ਸਾਰੇ ਇਲਾਕੇ ਵਿਚ ਲੋਕਾਂ ਨੇ 
ਗੰਹਿੰਦੀਆਂ ਜਮੀਨਾਂ ਵੀ ਆਬਾਦ ਕਰਨੀਆਂ ਸ਼ੁਰੂ ਕਰ ਦਿਤੀਆਂ । 

ਇਸ ਇਲਾਕੇ ਵਿਚ ਮਲ੍ਹਿਆਂ ਦੇ ਬੇਰ ,ਵਣਾਂ ਦੀਆਂ ਪ੍ਹੰਲਾਂ ਅਤੇ ਰਿੱਬੜ 
ਹੀ ਮੁੱਖ ਫਲ ਹੁੰਦੇ ਸਨ । ਸ੍ਰੀ ਸਤਿਗੁਰੂ ਜੀ ਦੇ ਹੁਕਮ ਅਨੁਸਾਰ ਬਾਗ ਲਾਉਣ 
ਵਾਸਤੇ ਖੇਤੀ ਬਾੜੀ ਮਹਿਕਮੈ' ਵਾਲਿਆਂ ਤੋਂ ਮਿਟੀ ਟੈਸਟ ਕਰਵਾਈ । ਉਨਾਂ ਰਿਪੋਰਟ 
ਦਿੱਤੀ ਕਿ ਇਸ ਜਮੀਨ ਵਿਚ ਸੀਟਰੈਸੋਂ ਫੈਮਿਲੀ ਦੇ ਫਲ ਨਿੰਬੂ ,ਸੰਤਰਾ ,ਮਾਲਟਾ 
ਆਦਿ ਨਹੀਂ ਹੋ ਸਕਦੇ । ਅਸੰਭਵ ਨੂੰ ਸੰਭਵ ਕਰਨਾ ਸਤਿਗੁਰੂ ਜਗਜੀਤ ਸਿੰਘ 
ਜੀ ਦਾ ਮਨ ਭਾਉਂਦਾ ਸੌੱਕ ਹੈ । ਆਪ ਨੇ ਪਹਿਲੋਂ ਆਪਣੇ ਖੇਤਾਂ ਵਿੱਚ ਸ੍ਰੀ ਜੀਵਨ 
ਨਗਰ ਅੰਗੂਰ , ਅਮਰੂਦ , ਕਿੰਨੂ , ਸੰਤਰੇ ,ਮਾਲਟੇ ਅਤੇ ਚਕੋਦਰਿਆਂ ਦੇ ਬਾਗ 
ਲਵਾਏ । ਫੇਰ ਸਾਰੇ ਇਲਾਕੇ ਵਿਚ ਸਿੱਖਾਂ ਨੂੰ ਉਚੇਚਾ ਹੁਕਮ ਕਰਕੇ ਅੰਗੂਰਾਂ ਦੇ 
ਬਾਗ ਲਵਾਏ । ਇਹ ਸ੍ਰੀ ਸਤਿਗੁਰੂ ਜੀ ਦੀ ਦੂਰਅੰਦੇਸੁਤਾ ਸੀ ਕਿ ਔਜ ਜੋ ਝੋਨੇ 
ਅਤੇ ਕਣਕ ਦਾ ਦੋ ਫਸਲੀ-ਚੌਂਕਰ ,ਸਰਕਾਰ ਅਤੇ ਜਿਮੀਂਦਾਰਾਂ ਵਾਸਤੇ ਸਮਸਿਆ 
ਬਣਿਆ ਹੋਇਆ ਹੈ । ਮੰਡੀ ਦੀ ਇਸ ਸਮੱਸਿਆ ਦੇ ਹੱਲ ਲਈ ਅਤੇ ਥੋੜੀ ਜਮੀਨ 
ਵਿਚੋਂ ਬਹੁਤੀ ਆਮਦਨ ਲੈਣ ਲਈ ਅਪ ਜੀ ਨੇ ਔਜ ਤੋਂ` ਪੈਂਤੀ ਵਰ੍ਹੇ ਪਹਿਲਾਂ 
ਸਫਲ ਯਤਨ ਆਰੰਭੇ ਸਨ । ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਇਸੇ ਸੋਚ ਦੀ 
ਉਪਜ ਹੈ 'ਨਾਮਧਾਰੀ-ਸੀਡਜੁ' ਕੰਪਨੀ ਦਾ ਹੋਂਦ ਵਿਚ ਆਉਣਾ । ਫੁੱਲਾਂ ਅਤੇ 
ਸਬਜੀਆਂ ਦੇ ਬੀਜ ਪੈਦਾ ਕਰਨ ਵਿਚ 'ਨਾਮਧਾਰੀ-ਸੀਡਜੁ` ਅੱਜ ਵਿਸੁਵ ਪਰਸਿੰਧ 
ਹੈ। 

ਇਸ ਇਲਾਕੇ ਦੇ ਵਿਕਾਸ ਵਿਚ ਬਹੁਤ ਵੱਡੀ ਰੁਕਾਵਟ ਸੀ-ਪੌਕੀਆਂ 
ਸੜਕਾਂ ਦੀ ਅਣਹੋਂਦ । ਸਰਕਾਰ ਸਾਇਦ ਵੀਹ ਪੋਂਚੀ ਸਾਲ ਬਾਦ ਏਧਰ ਧਿਆਨ 
ਦੇਂਦੀ । ਸ੍ਰੀ ਸਤਿਗੁਰੂ ਜੀ ਨੇ ਸਿੱਖਾਂ ਨੂੰ ਨਾਲ ਲੈ ਕੇ ਸੰਨ %6-% ਵਿਚ ਸੜਕਾਂ 
ਬਣਾਉਣ ਦਾ ਕੰਮ ਵੀ ਆਰੰਭ ਕਰ ਦਿੱਤਾ । ਛੇਤੀ ਹੀ ਸਾਰੇ ਇਲਾਕੇ ਵਿਚ ਪੌਕੀਆਂ 
ਸੜਕਾਂ ਦਾ ਜਾਲ ਵਿਛ ਗਿਆਂ । 

ਬਨੀ ਸਿਸ ਲਤ ਪਰ ਨੀ ਜੇ ਜਬੈ 
ਸੀ । ਸ੍ਰੀ ਸਤਿਗੁਰੂ ਜੀ ਨੇ ਆਪਣੇ ਸੇਠ-ਸਿੱਖਾਂ ਨੂੰ ਹੁਕਮ ਕਰਕੇ ਇਲਾਕੇ ਵਿਚ 

ਕਪਾਹ ਸਿੱਲ ਅਤੇ ਰਾਈਸ ਮਿੱਲਾਂ ਲਵਾਈਆਂ । ਦਾਣਾ ਮੰਡੀ ਅਤੇ ਜਨਰਲ 
ਮਾਰਕੀਟ ਦਾ ਨਿਰਮਾਣ ਕਰਵਾਇਆ । ਇੰਟਾਂ ਦੇ ਭੌਠੇ ਲਵਾਏ । 

ਇਹ ਇਲਾਕਾ ਦਿਨ ਦੂਣੀ ਰਾਤ ਚੌਣੀ ਤਰੌਕੀ ਕਰਦਿਆਂ ਵਿਕਾਸ ਦੇ 
ਮਾਰਗ ਤੇ ਔਗੇ ਵਧ ਰਿਹਾ ਸੀ । ਪਰ ਅਜੇ ਇਲਾਕੇ ਵਿਚ ਆਧੂਨਿਕ ਸੁਖ 
ਸਹੂਲਤਾਂ ਵਾਲੇ ਘਰਾਂ ਦੀ ਘਾਟ ਸੀ । ਸ੍ਰੀ ਸਤਿਗੁਰੂ ਜੀ ਨੇ ਸੰਨ ੦-॥ ਵਿਚ 
ਮਸਤਾਨਗੜ੍ਹ ਵਿਖੇ ਗ੍ਰੰਥ ਚਾਰ ਏਕੜ ਚਾਰ ਦੀਵਾਰੀ ਵਿਚ ਵਧੀਆ ਲੈਂਡ ਸਕੇਪਿੰਗ 
ਕਰਵਾਈ ,ਛੋਟੀਆਂ-ਛੋਟੀਆਂ ਪਹਾੜੀਆਂ ,ਉਨਾਂ ਤੇ ਫੁਹਾਰੇ, ਇਕ ਝੀਲ , ਤਰ੍ਹਾਂ ਤਰ੍ਹਾਂ 
ਦੇ ਰੁੱਖ ਫੋਲ ਅਤੇ ਹਰੇ ਘਾਹ ਦੇ ਪਾਰਕ ਅਤੇ ਵਿਚਾਲੇ ਸੁੰਦਰ ਕੋਠੀ ਤਿਆਰ 
ਕਰਵਾਈ । ਇਹ ਇਕ ਆਧੁਨਿਕ ਸੁਖ ਸਹੂਲਤਾਂ ਵਾਲਾਂ ਨਮੂਨਾ ਘਰ ਤਿਆਰ ਹੋ 
ਗਿਆਂ । ਧਾਰਮਿਕ ਆਗੂਆਂ ਨੇ ਮੰਦਿਰ ਅਤੇ ਗੁਰਦੁਆਰੇ ਬਣਾਏ ਪਰ ਲੋਕਾਂ ਵਿਚ 
ਚੰਗੇ ਘਰ ਬਣਾ ਕੇ ਰਹਿਣ ਦੀ ਰੰਝ ਪੈਦਾ ਕਰਨੀ ਕੇਵਲ ਸਤਿਗੁਰੂ ਜਗਜੀਤ ਸਿੰਘ 
ਜੀ ਦੇ ਹਿੱਸੇ ਹੀ ਆਈ । ਹੁਣ ਇਲਾਕੇ ਵਿਚ ਅਨੇਕਾਂ ਆਧੁਨਿਕ ਸੁਖ ਸਹੂਲਤਾਂ 
ਵਾਲੇ ਸੁੰਦਰ ਘਰ ਵੇਖੇ ਜਾ ਸਕਦੇ ਹਨ । ਸ੍ਰੀ ਸਤਿਗੁਰੂ ਜੀ ਨੇ ਕੇਵਲ ਪ੍ਰੇਰਣਾ ਹੀ 
ਨਹੀਂ ਦਿਤੀ ਸਗੋਂ ਅਨੇਕਾਂ ਗ੍ਰੀਬ ਸਿੱਖਾਂ ਨੂੰ ਪੌਂਕੇ ਵਧੀਆ ਘਰ ਬਣਾ ਕੇ ਦਿੱਤੇ । 
ਭਗਵਾਨ ਕ੍ਰਿਸਨ ਦੀ ਕਥਾਂ ਹੈ ਕਿ ਉਨਾਂ ਨੇ ਇੰਕ ਸੁਦਮੇ' ਦਾ ਦਲਿੱਦਰ ਕੌਂਟਕੇ 
,ਉਸਦੀ ਗ੍ਰੀਬੀ ਦੂਰ ਕੀਤੀ ਉਸਨੂੰ ਸੁੰਦਰ ਘਰ ਬਣਾ ਕੇ ਦਿੱਤਾ । ਪਰ ਸਾਡੇ 
ਭਗਵਾਨ (ਸਤਿਗੁਰੂ ਜਗਜੀਤ ਸਿੰਘ ਜੀ) ਦੇ ਸੁਦਾਮੇ' ਸਾਇਦ ਗਿਣੇ ਹੀ ਨਾ ਜਾਣ 
ਜਿਨਾਂ ਦੇ ਆਪਜੀ ਕਰਜੇ ਲਾਹੇ ,ਜਮੀਨਾਂ ਬਖਸੁੀਆਂ ,ਕਾਰੋਬਾਰ ਚਲਾਏ ਅਤੇ ਘਰ 
ਬਣਾ ਕੇ ਦਿੱਤੇ । 

ਸ੍ਰੀ ਸਤਿਗੁਰੂ ਜੀ ਦੀ ਨਿੱਜੀ ਪਹੁੰਚ ਅਤੇ ਅਣਥਂਕ ਮੇਹਨਤ ਸਦਕਾ ਕੁਝ 
ਵਰ੍ਹਿਆਂ ਵਿਚ ਹੀ ਇਹ ਪਛੜਿਆ ਇਲਾਕਾਂ ਸਾਰੇ ਹਰਿਆਣੇ ਚੋਂ ਵੱਧ ਉਪਜ 
ਦੇਣ ਵਾਲਾ ਵਿਕਾਸਸ੍ੀਲ਼ ਅਤੇ ਖੁਸੁਹਾਲ ਇਲਾਕਾ ਬਣ ਗਿਆ । ਪਰ ਅਜੇ ਇਸ 
ਇਲਾਕੇ ਵਿਚ ਪਹਾੜ ਵਾਲੇ ਪਾਸੇ ਕੁਝ ਬਰਾਨੀ ਜਮੀਨ .ਰੇਤ ਦੇ ਟਿੱਬੇ ਸ੍ਰੀ ਸਤਿਗੁਰੂ 
ਜੀ ਦੀ ਚਰਨ ਛੂਹ ਤੋਂ ਵਾਂਝੇ ਸਨ । ਏਥੇ ਨਹਿਰੀ ਪਾਣੀ ਨਹੀਂ ਸੀ ਲਗਦਾ ਅਤੇ 
ਨਾ ਹੀ ਇਨਾਂ ਟਿੱਬਿਆਂ ਤੇ ਬੋਰ ਦਾ ਪਾਣੀ ਪਹੁੰਚ ਸਕਦਾ ਸੀ । ਸਰਕਾਰ ਦੇ 
ਖੇਤੀ ਵਿਭਾਗ ਨੇ ਸਿਫਾਰਿਸੁ ਕੀਤੀ ਕਿ ਏਥੇ ਕਿੱਕਰ ਲਗਵਾਉ । ਏਥੇ ਹੋਰ ਕੁਝ 
ਨਹੀਂ ਹੋ ਸਕਦਾ । ਇਸ ਜਮੀਨ ਦੀ ਸੂਲਾਂ ਤੋ “ਬਚਾਉਣ ਦੀ ਅਰਦਾਸ ਗੁਰੂ 
ਚਰਨਾਂ ਵਿਚ ਸੁਣੀ ਗਈ । ਏਥੇ ਹੀ ਇਕ ਟਿੱਥੇ ਵਾਲਾ ਖੂਹ ਹੈ ਜੋ ਸਤਿਗੁਰੂ ਪ੍ਰਤਾਪ 

ਸਿੰਘ ਜੀ ਨੇ ਲਵਾਇਆ ਸੀ ਅਤੇ ਏਥੇ ਸਲਾਨਾ ਨਾਮ ਸਿਮਰਨ ਜੱਪ-ਪ੍ਰਯੋਗ ਕੀਤਾ 
ਸੀ । ਏਥੇ ਸਵਾ ਸੌ ਏਕੜ ਜਮੀਨ ਗੁਰੂ ਕੇ ਲੰਗਰ ਦੀ ਹੈ । ਸ੍ਰੀ ਸਤਿਗੁਰੂ ਜੀ 
ਨੇ ਇਲਾਕੇ ਵਿਚੋਂ ਗ੍ਰੰਥ %% ਟ੍ਰੈਕਟਰ ਇਕੱਠੇ ਕਰਕੇ ਦੋ ਦਿਨਾਂ ਵਿਚ ਹੀ ਸਾਰੇ ਟਿੰਬੇ 
ਪੰਧਰੇ ਕਰ ਦਿੱਤੇ । ਫੁਹਾਰਾ ਸਿੰਚਾਈ ਅਤੇ ਤੁਪਕਾ-ਸਿੰਚਾਈ ਦਾ ਪ੍ਰਬੰਧ ਕਰਕੇ ਇਸ 
ਜਮੀਨ ਵਿਚ ਕਿੰਨੂ ,ਅੰਗੂਰ ,ਅਮਰੂਦ ,ਅਨਾਰ ਅਤੇ ੪-% ਕਿਸਮ ਦੇ ਬੇਰਾਂ ਦੇ 
ਬਾਂਗ ਲਗਵਾ ਦਿੱਤੇ । ਇਹ ਕ੍ਰਿਸੁਮਾਂ ਵੇਖ ਕੇ ਆਸੇ ਪਾਸੇ ਸਭ ਜਿਮੀਦਾਰਾਂ ਨੇ 
ਜਮੀਨਾਂ ਪੌਧਰੀਆਂ ਕਰ ਲਈਆਂ । ਕਿਸੇ ਨੇ ਕਿਕਗਾਂ ਨਹੀਂ ਲਾਈਆਂ । ਇਹ ਜਮੀਨ 
ਜੋ £-% ਹਜਾਰ ਪ੍ਰਤੀ ਏਕੜ ਤੋਂ ਨਹੀਂ' ਸੀ ਕੋਈ ਪ੍ਰੀਦਦਾ ,ਦੋ ਲੱਖ ਪ੍ਰਤੀ ਏਕੜ 
ਹੋ ਗਈ । ਹੁਣ ਏਥੇ ਕੋਈ ਟਿੱਬਾ ਨਹੀਂ ਦਿਸਦਾ ਕੇਵਲ ਵੰਨਗੀ ਮਾਤਰ ਦੋ ਟਿੱਬੇ 
ਸੰਭ ਕੇ ਰੱਖੇ ਹਨ - ਇਕ ਜਿਥੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਨਾਮ-ਸਿਮਰਨ 
ਜੌਂ ਪ੍ਰਯੋਗ ਕੀਤਾ ਸੀ ਅਤੇ ਦੂਸਰਾ & ਫੁੱਟ ਉਚੋਂ ਟਿੱਬਾ ਜਿਥੇ ਗਰਮੀਆਂ ਵਿਚ 
ਗਤ ਨੂੰ ਸ੍ਰੀ ਸਤਿਗੁਰੂ ਜੀ ਬੈਠ ਕੇ ਨਾਮ-ਸਿਮਰਨ ਕਰਦੇ ਹਨ । ਇਨਾਂ ਟਿੱਖਿਆਂ 
ਤੇ ਵੀ ਘਾਹ ਲਾਇਆ ਹੋਇਆ ਹੈ । ਔਜ ਕੇਲ ਇਨਾਂ ਹਰੇ ਭਰੇ ਟਿੱਬਿਆਂ ਦੇ 
ਦੁਆਲੇ ਫੁੱਲਾਂ ਦੀ ਖੇਤੀ ਹੰਦੀ ਹੈ । ਇਸ ਜਮੀਨ ਜਿੱਥੇ ਰਹੀਆਂ ਦੇ ਪੈਰਾਂ ਚ' ਸੂਲਾਂ 
ਚੁਭਿਆ ਕਰਨੀਆਂ ਸਨ ਔਜ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਚਰਨ-ਛੁਹ 
ਪਾ ਕੇ ਰੰਗ ਥਿਰੰਗੇ ਫੁੱਲਾਂ ਨਾਲ ਸਜੀ ਸੁੰਦਰ ਸੈਰਗਾਹ ਬਣ ਗਈ ਹੈ । 

ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ ਕੇਵਲ ਜਮੀਨ ਨੂੰ ਹੀ ਨਹੀਂ 
ਬਣਾਇਆ-ਸਵਾਰਿਆ ਜਾਂ ਕੇਵਲ ਧਾਰਮਿਕ ਅਤੇ ਆਰਥਿਕ ਵਿਕਾਸ ਲਈ ਹੀ 
ਨਹੀਂ ਯਤਨ ਕੀਤੇ ਸਗੋ ਇਸੇ ਦੌਰਨ ਹੀ ਸਮਾਜ ਨਿਰਮਾਨ ਵਲ ਵੀ ਅਪ ਜੀ 
ਨੇ ਨਿਰੰਤਰ ਯਤਨ ਜਾਰੀ ਰੱਖੇ । 

ਸੰਨ %%ਲ ਵਿਚ ਆਪ ਜੀ ਨੇ ਇਕ ਜਥੇਬੰਦੀ 'ਸਰਬ ਹਿੰਦ 
ਨਾਮਧਾਰੀ ਵਿਦਿਅਕ ਜਥਾ ਦੀ ਸਥਾਪਨਾ ਕੀਤੀ । ਇਸ ਜਥੇਬੰਦੀ ਦੇ ਉਦੇਸੁ ਸਨ 
- ਪੋੜ੍ਹੇ ਲਿਖੇ ਨਮਧਾਰੀ ਨੌਜੁਆਨਾਂ ਨੂੰ ਇਕ ਮੌਚ ਤੇ ਇਕੌਤ੍ਰ ਕਰਨਾ । 
- ਨੌਜੁਆਨ ਪੀੜੀ ਨੂੰ ਪਛਮੀ ਸਭਿਆਚਾਰ ਦੇ ਦੁਰ-ਪ੍ਰਭਾਵਾਂ ਤੋਂ ਬਚਾਉਣਾ । 
- ਜੋਜੂਆਨਾਂ ਦੀ ਸਰਬਾਂਗੀ ਸੁਖਸੀਅਤ ਨੂੰ ਤਰਤੀਬਣ ਤੇ ਤਰਾਸੁਣ ਲਈ ਅਤੇ 
ਭਵਿੱਖ ਨੂੰ ਉਜੋਲ ਬਨਾਉਣ ਲਈ ਧਰਮ ਦੇ ਨਾਲ-ਨਾਲ ਸਮੇਂ ਦੇ ਹਾਣ ਦੀ 
ਸਿਖਿਆ ਦੇਣੀ । 
ਇਸ ਜਥੇਬੰਦਿਆਂ ਦਾ ਹਰ ਸਾਲ ਇਕ ਸੰਮੇਲਨ ਹੁੰਦਾ ਹੈ । ਨਾਮਧਾਰੀ ਨੌਜੁਆਨਾਂ 

ਨੂੰ ਇਹ ਇਕ ਮੌਚ ਮਿਲ ਗਿਆ - ਇਕੱਠਿਆਂ ਹੋਣ ਦਾ ਆਪਣੀ ਗਲ ਕਰਨ 
ਦਾ ,ਅਪਸ ਵਿਚ ਮਿਲਨ ਜੁਲਨ ਦਾ ,ਸੰਕੇ ਨਵਿਰਤ ਕਰਨ ਦਾ ਅਤੇ ਆਪਣੇ 
ਸਤਿਗੁਰੂ ਨਾਲ ਸਿੱਧਾ ਰਾਬਤਾ ਰਾਬਤਾ ਕਾਇਮ ਕਰਨ ਦਾ । 

ਸੰਨ ੪% ਈ ਸੁਰੂ ਕੀਤਾ ਸਰਬ ਹਿੰਦ ਨਾਮਧਾਰੀ ਵਿਦਿਅਕ ਜਥਾ 
ਕੇਵਲ ਨੌਜੁਆਨ ਲੜਕਿਆਂ ਦੀ ਜਥੇਬੰਦੀ ਸੀ ਜੋ ਹੁਣ ਵਿਸੁਵ ਨਾਮਧਾਰੀ ਵਿਦਿਅਕ 
ਜਥੇ ਦੇ ਰੂਪ ਵਿਚ ਸੰਸਾਰ ਭਰ ਵਿਚ ਫੈਲ ਚੁੱਕਾ ਹੈ । ਵਿਸੁਵ ਨਾਮਧਾਰੀ 
ਵਿਦਿਅਕ ਜਥਾ (ਇਸਤਰੀ ਵਿੰਗ) ਵੀ %% ਤੋਂ ਸਥਾਪਤ ਹੋ ਚੁੱਕਾ ਹੈ । ਨੌਜੁਆਨ 
ਬੀਬੀਆਂ ਦਾ ਜਥਾ ਵੀ ਫੈਸੂਨ ਪ੍ਰਸਤੀ ਤੋਂ ਬਚਨ ,ਦਾਜ ਦਹੇਜ ਨਾਂ ਲੈਣ ਦੇਣ , 
ਧਰਮ ਵਿਚ ਪਰਪੌਕ ਰਹਿਣ ਅਤੇ ਵਿਸਸੇ ਨੂੰ ਸੰਭਾਲਣ ਦੇ ਸਫ਼ਲ ਯਤਨ ਕਰ ਰਿਹਾ 
ਹੈ। 

ਸੰਮੇਲਨ ਦੌਰਾਨ ਨੌਜੁਆਨ ਸ੍ਰੀ ਸਤਿਗੁਰੂ ਜੀ ਦੇ ਨਾਲ ਰਹਿੰਦੇ ਹਨ । 
ਆਪ ਜੀ_ਉਹਨਾਂ ਨਾਲ ਹਾਸ-ਵਿਆਸ ਕਰਦੇ ,ਪਿਆਰਦੇ ਤੇ ਦੁਲਾਰਦੇ ਹਨ । 
ਜਿਸ ਖੇਤਰ ਵਿਚ ਕੋਈ ਰੁੱਚੀ ਰਖਦਾ ਹੋਵੇ ਜਾਂ ਯੋਗ ਹੋਵੇ , ਉਸਨੂੰ ਹੋਰ ਤਰੋਂਕੀ 
ਕਰਨ ਲਈ ਉਤਸਾਹਿਤ ਕਰਦੇ ਅਤੇ ਉਸਦਾ ਮਾਰਗ ਦਰਸੁਨ ਕਰਦੇ ਹਨ । 

ਸ੍ਰੀ ਸਤਿਗੁਰੂ ਜੀ ਦੀ ਅਪੌਂਣਤ ਸਨੇਹ ਅਤੇ ਸੁਯੋਗ ਅਗਵਾਈ ਨੇ 
ਨੌਜੁਆਨਾਂ ਵਿਚ ਅਜੇਹੀ ਸਮਰਪਣ ਭਾਵਨਾਂ ਪੈਦਾ ਕਰ ਦਿਤੀ ਹੈ ਕਿ ਹਰ ਨੌਜੁਆਨ 
ਦੇ ਮਨ ਵਿਚ ਕੁਝ ਵਿਸ੍ਹੇਸੂ ਅਤੇ ਚੰਗਾ ਕਰਕੇ ਆਪਣੇ ਸਤਿਗੁਰੂ ਦੀਆਂ ਖੁਸੀਆਂ 
ਪ੍ਰਾਪਤ ਕਰਨ ਦਾ ਚਾਅ ਪੈਦਾ ਹੋ ਗਿਆ ਹੈ । 

ਆਪਣੇ ਸਤਿਗੁਰੂ ਪ੍ਰਤੀ ਸਮਰਪਣ ਅਤੇ ਥਾਪੜਾ ਪ੍ਰਾਪਤ ਕਰਨ ਦੇ ਚਾਅ 
ਸਦਕਾ ਹੀ ਨਾਮਧਾਰੀ ਨੌਜੁਆਨਾਂ ਨੇ ਬਹੁਤ ਵੋਂਡੀਆਂ ਮੌਲਾਂ ਮਾਰੀਆਂ ਹਨ । 
ਵਿਦਿਅਕ ਜਥੇ ਦੇ ਨੌਜੁਆਨਾਂ ਵਿਚੋਂ'` ਹੀ ਹਨ ਸ.ਹਰਵਿੰਦਰ ਸਿੰਘ ਹੰਸਮਾਲ ਅਤੇ 
ਸ.ਇੰਦਰ ਸਿੰਘ ਵਰਗੇ ਸਫ਼ਲ ਸਿਆਸਤਦਾਨ । ਹੰਸਪਾਲ ਜੀ ਬਾਰਾਂ ਸਾਲ ਮੈਂਬਰ 
ਪਾਰਲੀਮੈਂਟ ਰਹੇ ਅਤੇ ਯੂ_ਐਨ.ਓ_ਤੱਕ ਸਿੱਖੀ ਸਰੂਪ ਵਿਚ ਇਕ ਡੈਲੀਗੇਸਨ ਦੀ 
ਅਗਵਾਈ ਵੀ ਕਰ ਆਏ । ਸ.ਇੰਦਰ ਸਿੰਘ ਬਿਹਾਰ ਵਿਚ ਮਿਨਿਸਟਰ ਰਹੇ ਅਤੇ 
ਪਾਰਟੀ ਦੀ ਪ੍ਰਧਾਨਗੀ ਕੀਤੀ । ਮਾਸਟਰ ਅਮਰੀਕ ਸਿੰਘ, ਪੋ.ਤਾਰਾ ਸਿੰਘ ਅਨਜਾਣ 
ਸ.ਸਵਰਨ ਸਿੰਘ ਸਨੇਹੀ ,ਪ੍ਰਿ ਅਜੀਤ ਸਿੰਘ ਚੀਮਾਂ ਸ.ਕਰਤਾਰ ਸਿੰਘ ਪੰਛੀ 
ਹਰਜਿੰਦਰ ਸਿੰਘ ਕੰਵਲ ,ਸੂਬਾ ਸੁਰਿੰਦਰ ਕੋਰ ਖਰਲ ਅਤੇ ਸੁਖਜੀਤ ਕਹਾਣੀਕਾਰ 
ਵਰਗੇ ਸਾਹਿਤਕਾਰ । ਸ_ਨਰਿੰਦਰ ਸਿੰਘ ਸ_ਦਲੀਪ ਸਿੰਘ ,ਸ.ਜਗਦੀਸੁ ਸਿੰਘ 

ਵਰਿਆਮ ਵਰਗੇ ਪੌਂਤਰਕਾਰ । ਖੋਜ ਦੇ ਖੇਤਰ ਵਿਚ ਸ_ਸੁਰਜੀਤ ਸਿੰਘ ਜੀਤ ਅਤੇ 
ਸ.ਜਸਵਿੰਦਰ ਹਿਸਟੋਰੀਅਨ ਵੀ ਵਰਨਣ ਯੋਗ ਹਨ । ਇਸੇ ਤਰ੍ਹਾਂ ਹੋਰ ਖੇਤਰਾਂ ਵਿਚ 
ਵੀ ਪ੍ਰੋਫੈਸਰ ,ਵਕੀਲ ,ਡਾਕਟਰ ਅਤੇ ਇੰਜੀਨੀਅਰ ਆਦਿ ਵੀ ਅਨੇਕਾਂ.ਹਨ । ਸ 
,ਗੁਰਦੇਵ ਸਿੰਘ ਸਰੋਦ ,ਸੁਖਵਿੰਦਰ ਸਿੰਘ ਪਿੰਕੀ ਅਤੇ ਬਲਵੰਤ ਸਿੰਘ ਵਰਗੇ 
ਸੰਗੀਤਕਾਰ । ਸਰਵ ਸ੍ਰੀ ਹਰਬੰਸ ਸਿੰਘ ਘੂਲਾ ,ਸੇਰ ਸਿੰਘ ਮੋਹਨ ਸਿੰਘ , 
ਸੁਖਦੇਵ ਸਿੰਘ ,ਬਲਜੀਤ ਸਿੰਘ ,ਗੁਰਮੀਤ ਸਿੰਘ ਵਰਗੇ ਕੀਰਤਨੀਏ । ਕੇਵਲ ਦੋ 
ਧਿੰਡਾਂ ਦੇ ਲੜਕੇ ਲੈ ਕੇ ਬਣਾਈ ਨਾਮਧਾਰੀ ਹਾਕੀ ਟੀਮ ਤੇ ਐਤਰ ਰਾਸ੍ਟਰੀ ਪੈਂਧਰ 
ਤੱਕ ਪ੍ਰਸਿੱਧੀ ਪ੍ਰਾਪਤ ਕਰ ਚੌਂਕੀ ਹੈ । ਠਾਕੁਰ ਉਦੇ ਸਿੰਘ ਫਰਗੇ ਵਿਗਿਆਨਿਕ 
ਕਿਰਤੀ ਜਿਨਾਂ ਨੇ ਸ੍ਰੀ ਸਤਿਗੁਰੂ ਜੀ ਵਿਸ੍ੇਸੂ ਬਖਸਿਸੁ ਸਦਕਾਂ ਬੋਜ ਉਤਪਾਦਨ ਵਿਚ 
'ਨਮਧਾਰੀ ਸੀਡਜ' ਦੀ ਐਤਰ ਰਾਸੁਟਰੀ ਪੌਧਰ ਤੌਂਕ ਪਛਾਣ ਕਾਇਮ ਕਰ ਲਈ 
ਹੈ। 

ਅੱਜ ਦਾ ਨੌਜੁਆਨ ਵਰਗ ਭਟਕ ਚੁੱਕਾ ਹੈ ਉਸਨੂੰ ਸਮਝ ਨਹੀਂ ਆ 
ਰਹੀ ਕਿ ਉਹ ਕਿਸ ਧਾਰਮਿਕ ਆਗੂ ਜਾਂ ਰਾਜਨੇਤਾ ਤੇ ਪੂਰਾ ਵਿਸੁਵਾਸ ਕਰਕੇ 
ਆਪਣੇ ਅਤੇ ਸਮਾਜ਼ ਦੇ ਭਵਿੱਖ ਨੂੰ ਸੁਰੱਖਿਅਤ ਸਮਝ ਸੌਕੇ । ਪਰ ਨਾਮਧਾਰੀ 
ਨੌਜੁਆਨ ਇਸ ਪੱਖੋਂ ਵਡਭਾਗੇ ਹਨ ਕਿ ਉਹ ਪੂਰੀ ਆਸਥਾ ਅਤੇ ਵਿਸੁਵਾਸ ਨਾਲ 
ਆਪਣੀਆਂ ਵਾਗਾਂ ਆਪਣੇ ਸਤਿਗੁਰੂ ਨੂੰ ਸੋਂਪ ਕੇ ਹਰ ਅਗਾਂਹ ਵਧੂ ਖੇਤਰ ਵਿਚ 
ਆਪਣੀ ਮਾਣਯੋਗ ਪਛਾਣ ਬਣਾ ਰਹੇ ਹਨ । 

ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦਾ ਸੁਭਾਅ ਰਚਨਾਤਮਕ ਅਤੇ ਵਿਕਾਸ 
ਮੂਖੀ ਹੈ । # ਅਕਤੂਬਰ %% ਨੂੰ ਸ੍ਰੀ ਭੈਣੀ ਸਾਹਿਬ ਵਿਖੇ ਕਵੀ ਪ੍ਰੀਤਮ ਸਿੰਘ 
ਸਨਮਾਨ ਸਮਾਰੋਹ ਸਮੇ' ਭਾਸੂਨ ਦੇਦਿਆਂ ਪੰਜਾਬੀ ਜਗਤ ਦੇ ਪ੍ਰਸਿਧ ਵਿਦਵਾਨ ਪ੍ਰੋ 
ਪ੍ਰੀਤਮ ਸਿੰਘ ਨੇ ਕਿਹਾ - 'ਮੈਨੂੰ ਇਸ ਗਲ ਦੀ ਖੁਸੀ ਹੈ ਕਿ ਸਤਿਗੁਰੂ ਜਗਜੀਤ 
ਸਿੰਘ ਜੀ ਨੇ ਕੇਵਲ ਆਪਣਿਆਂ ਵਿਦਵਾਨਾਂ ਨੂੰ ਹੀ ਨਹੀਂ ਸਾਂਭਿਆ ਸਗੋਂ' ਪੰਜਾਬੀ 
ਜਗਤ ਦੇ ਸ਼੍ਰੋਮਣੀ ਸਾਹਿਤਕਾਰਾਂ ਨੂੰ ਸੰਭਾਲਿਆ ਹੈ ।' ਆਪ ਜੀ ਨੇ ਵਿਕਾਸ ਦੇ 
ਖੇਤਰ ਕੇਵਲ ਨਾਮਧਾਰੀ-ਸੱਥਾਂ ਨੂੰ ਹੀ ਸਹਿਯੋਗ ਨਹੀਂ ਦਿਤਾ ਸਗੋਂ ਕਿਸੇ ਵੀ 
ਖੇਤਰ ਵਿਚ ਕੁਝ ਵਿਸ੍ੇਸੁ ਕਰ ਸੌਕਣ ਦੀ ਯੋਗਤਾ ਰੱਖਣ ਵਾਲੇ ਵਿਅਕਤੀ ਨੂੰ ਹਰ 
ਤਰਾਂ ਦਾ ਸਹਿਯੋਗ ਦਿਤਾ ,ਮਾਰਗ ਦਰਸਨ ਕੀਤਾ ਅਤੇ ਮੌਜਿਲ ਦੇ ਸਿਖਰ ਤੇ 
ਪੁਚਾਇਆ । 

ਭਾਵੇਂ ਪੰਡਿਤ ਰਾਜਨ ਸਾਜਨ ਮਿਸੁਰਾ ਹੋਣ ,ਡਾ ਮੁਸੋਰਫ ਅਲੀ ਹੋਵੇ ਜਾਂ 
ਮਲੇਰ ਕੋਟਲੇ ਦਾ ਸਬਜੀਆਂ ਉਗਾਉਣ ਵਾਲਾ ਮੁਸਲਮਾਨ ਹੋਵੇ ਅਤੇ ਭਾਵੇਂ ਬਾਗੜ 
ਇਲਾਕੇ ਦਾ ਸੰਸਕ੍ਰਿਤ ਅਤੇ ਫਿਲਾਸਫੀ ਪੜਨ ਦਾ ਸੁੱਕ ਰੌਖਣ ਵਾਲਾ ਇਕ ਗ੍ਰੀਬ 
ਘਰ ਦਾ ਲੜਕਾ ਰਮੇਸੁਵਰ ਹੋਵੇ .ਅਜੇਹੇ ਅਨੇਕਾਂ ਹੀ ਹਨ । ਪੰ_ਰਾਜਨ ਸਾਜਨ 
ਮਿਸੁਰਾ ਸਾਧਾਰਨ ਕਲਰਕ ਦੀ ਨੌਕਰੀ ਕਰਦੇ ਸਨ , ਗਾਇਨ-ਵਾਦਨ ਵਾਲੇ ਘਰਾਨੇ 
ਚੋਂ ਹੋਣ ਕਰਕੇ ਕੁਝ ਗਾਉਂਦੇ ਵੀ ਸਨ । ਸ੍ਰੀ ਸਤਿਗੁਰੂ ਜੀ ਨੇ ਜਦ ਪਹਿਲੀ 
ਵੇਰ ਹੀ ਸੁਣਿਆ ਅਤੇ ਹੁਕਮ ਕੀਤਾ ਕਿ ਨੌਕਰੀ ਛਡ ਦਿਉ । ਤਨਖਾਹ ਨਾਲੋਂ ਵੱਧ 
ਪੈਸੇ ਮੇਰੇ ਤੋਂ ਲਵੋ ਅਤੇ ਅਭਿਆਸ ਕਰੋ । ਏਸੇ ਤਰ੍ਹਾਂ ਹੀ ਹੋਇਆ ਅੱਜ ਇਹ 
ਮਿਸੁਰਾ ਭਰਾਵਾਂ ਦੀ ਜੋੜੀ ਗਾਇਨ ਦੇ ਖੇਤਰ ਵਿਚ ਵਿਸੁਵ ਪ੍ਰਸਿਧ ਹੈ । ਪੰ_ ਰਾਜਨ 
ਸਾਜਨ ਮਿਸੁਰਾ ਕਿਹਾ ਕਰਦੇ ਹਨ ''ਅਸੀਂ' ਕਦੇ ਸੋਚਿਆ ਵੀ ਨਹੀਂ' ਸੀ ਕਿ ਸਾਨੂੰ 
ਏਨੀ ਪ੍ਰਸਿਧੀ ਪ੍ਰਾਪਤ ਹੋਵੇਗੀ । ਅਜ ਅਸੀਂ ਜੋ ਵੀ ਹਾਂ ਸ੍ਰੀ ਸਤਿਗੁਰੂ ਜਗਜੀਤ 
ਸਿੰਘ ਜੀ ਦੀ ਨਿਵਾਜਿਸੁ ਸਦਕਾ ਹੀ ਹਾਂ ।' 

ਇਸੇ ਤਰ੍ਹਾਂ ਡਾ ਮੁਸੌਰਫ ਅਲੀ [ਡਾ ਮੂਸਾ) ਦਿੱਲੀ ਇਕ ਛੋਟੇ ਜਹੇ 
ਕਲੀਨਿਕ ਵਿਚ ਕੰਮ ਕਰਦਾ ਸੀ । ਸ੍ਰੀ ਸਤਿਗੁਰੂ ਜੀ ਦੇ ਸੰਪਰਕ ਵਿਚ ਆਇਆ 
। ਅਪ ਜੀ ਨੇ ਡਾ.ਮੂਸਾ ਦੀ ਤੀਖਣ ਬੁੱਧੀ ਨੂੰ ਵੇਖ ਕੇ ਹੋਰ ਅਭਿਆਸ ਲਈ 
ਪ੍ਰੇਰਿਆ , ਸਹਿਯੋਗ ਦਿਤਾ । ਇਲਾਜ ਲਈ ਅਸਾਧ ਰੋਗਾਂ ਦੇ ਮਰੀਜ ਭੇਜੇ ,ਠੀਕ 
ਹੋਏ । ਫੇਤੀ ਹੀ ਡਾ.ਮੂਸਾ ਦਿੱਲੀ ਵਿਚ ਪ੍ਰਸਿਧ ਹੋ ਗਿਆਂ ਔੱਜ ਇਸਦਾ ਲੰਡਨ 
(ਇੰਗਲੈਂਡ) ਦੇ ਸੈਂਟਰ ਵਿਚ ਬਹੁਤ ਵੱਡਾ ਕਲੀਨਿਕ ਹੈ । ਸਾਹੀ ਪ੍ਰਵਾਰ ਦਾ 
ਇਲਾਜ ਵੀ ਕਰਦਾ ਹੈ । ਡਾ ਮੂਸਾ ਨੇ ਲੰਡਨ ਵਿਚ ਪ੍ਰੈਸ ਕਾਨਫਰੰਸ ਵਿਚ 
ਬੋਲਦਿਆਂ ਕਿਹਾ -"ਮੈਨੂੰ ਜਿੰਨੀ ਵੀ ਸਫਲਤਾ ਮਿਲੀ ਹੈ. ਅਸਾਧ ਰੋਗੀਆਂ ਨੂੰ ਠੀਕ 
ਕਰਨ ਦੀ ,ਮੈਰੀ ਅਕਲ ਤੋਂ` ਵੱਧ ਸੌਚੇਪਾਤਸਾਾਹ ਜੀ ਦੀ ਦੈਵੀ ਮੈਹਰ-ਨਦਰਿ ਦਾ 
ਕ੍ਿਸਮਾਂ ਹੈ । ਜੇ ਸੋਚੇਪਾਤਸਾਹ ਮੇਰੇ ਤੇ ਬਖਸਿਸੁ ਨਾ ਕਰਦੇ ਤਾਂ ਮੈ ਦਿੱਲੀ ਵਿਚ 
ਹੀ ਛੋਟੇ ਜਿਹੇ ਕਲੀਨਿਕ ਵਿਚ ਹੁੰਦਾ ।' 

ਸ੍ਰੀ ਸਤਿਗੁਰੂ ਜੀ ਨੇ ਕੇਵਲ ਵਿਰਸੇ ਨੂੰ ਸੰਭਾਲਨ ਅਤੇ ਵਿਕਾਸ ਕਾਰਜਾਂ 
ਵਿਚ ਹੀ ਨਹੀਂ ਯਤਨ ਕੀਤੇ ਸਗੋਂ' ਵਿਰਸੇ ਨੂੰ ਸੰਭਾਲਨ ਵਾਲਿਆਂ ਦੇ ਬੁਢਾਪੇ ਨੂੰ 
ਵੀ ਸਭਿਆ । ਜਿਨ੍ਹਾਂ ਮਹਾਂ-ਪੁਰਸਾਂ ਨੇ ਅਪਣੇ ਦੇਸੁ-ਕੌਮ ਪ੍ਰਤੀ ,ਆਪਣੇ ਵਿਰਸੇ 
ਪ੍ਰਤੀ ਆਪਣਾ ਜੀਵਨ ਲਗਾ ਦਿਤਾ । ਜਿਵੇਂ ਪ੍ਰਸਿਧ ਸੁਤੰਤਰਤਾ ਸੰਗ੍ਰਾਮੀ ਅਤੇ 
ਇਤਿਹਾਸਕਾਰ ਪੰਡਤ ਸੁੰਦਰ ਲਾਲ ,ਗਦਰ ਪਾਰਟੀ ਦੇ ਪ੍ਰਸਿਧ ਆਗੂ ਬਾਬਾ ਸੋਹਣ 

ਸਿੰਘ ਭਕਨਾ ,ਸੁਹੀਦ ਭਗਤ ਸਿੰਘ ਦਾ ਭਰਾ ਸ੍ਰ ,ਰਾਜਿੰਦਰ ਸਿੰਘ ,ਖੇਡ 
ਮੁਕਾਬਲਿਆਂ ਵਿਚ ਤਗਮੇ' ਜਿੱਤ ਕੇ ਭਾਰਤ ਦਾ ਨਾਂ ਉਚੀ ਕਰਨ ਵਾਲਾ ਸ.ਗੁਲਾਬ 
ਸਿੰਘ ਅਥਲੀਟ ,ਪੰਜਾਬੀ ਸਾਹਿਤ ਦੇ ਬਾਬਾ ਬੋਹੜ ਸੰਤ ਸਿੰਘ ਸੇਖੋਂ ,ਕਾਮਰੇਟ 
ਸੁਰਜੀਤ ਖੁਰਸੁੀਦੀ ਆਦਿ ਅਨੇਕਾਂ ਹੀ ਹਨ ਜਿਨਾਂ ਦੇ ਬੁਢਾਪੇ ਨੂੰ ਨਿਸੁਰਿੰਤ ਕੀਤਾ 
- ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ । 

ਸ੍ਰੀ ਸਤਿਗੁਰੂ ਜੀ ਦੀ ਛਤਰ ਛਾਇਆ ਹੇਠ ਹੋ ਰਹੇ ਅਨੇਕਾਂ ਵਿਕਾਸ 
ਕਾਰਜਾਂ ਵਿਚੋਂ ਇਕ ਮਹੱਤਵ-ਪੂਰਨ ਕਾਰਜ ਹੈ - ਵਿੱਦਿਅਕ ਅਦਾਰਿਆਂ ਦੀ 
ਸਥਾਪਨਾ । 

ਐੰਗ੍ਰੇਜ਼ ਰਜ ਵੇਲੇ ਸਤਿਗੁਰੂ ਰਾਮ ਸਿੰਘ ਜੀ ਦੇ ਹੁਕਮ ਅਨੁਸਾਰ 
ਨਮਧਾਰੀ ਸਿੱਖਾਂ ਨੇ ਵਿਦੇਸ਼ੀ ਹਾਕਮਾਂ ਦੀ ਬਣੀ ਹਰ ਵਸਤੂ ਦੇ ਬਾਈਕਾਟ ਦੇ 
ਨਾਲ-ਨਾਲ ਕਚਿਹਰੀਆਂ ਰੇਲ ,ਡਾਕ-ਤਾਰ ਅਤੇ ਵਿਦਿਅਕ ਅਦਾਰਿਆਂ ਦਾ ਵੀ 
ਪੂਰਨ ਬਾਈਕਾਟ ਕੀਤਾ ਜਿਸ ਕਰਕੇ ਨਾਮਧਾਰੀ ਸਮਾਜ ਵਿਚ ਸਕੂਲੀ ਸਿੱਖਿਆ ਦੀ 
ਘਾਟ ਰਹਿ ਗਈ । ਦੇਸ ਅਜ੍ਰਾਦ ਹੁੰਦਿਆਂ ਹੀ ਇਸ ਘਾਟ ਨੂੰ ਪੂਰਨ ਲਈ 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਸਰਕਾਰੀ ਸਕੂਲਾਂ ਵਿਚ ਪੜ੍ਹਨ ਦੀ ਇਜਾਜੁਤ ਦਿੱਤੀ 
ਅਤੇ ਸਤਿਗੁਰੂ ਹਰੀ ਸਿੰਘ ਮਹਾਂ ਵਿਦਿਆਲੇ ਦੀ ਸਥਪਨਾਂ ਕੀਤੀ-ਇਸ ਕਾਰਜ ਨੂੰ 
ਅੱਗੇ ਤੋਰਦਿਆਂ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ ਸਤਿਗੁਰੂ ਹਰੀ ਸਿੰਘ ਕਾਲਜ 
ਬਣਾਇਆ । ਸੰਤ ਨਗਰ ਵਿਖੇ ਔਂਟਲ ਪ੍ਰਤਾਪੀ ਕੰਨਿਆਂ ਮਹਾਂ ਵਿਦਿਆਲਾ ,ਚਿੱਲੀ 
ਵਿਖੇ ਸੂਹੀਦ ਬਿਸੂਨ ਸਿੰਘ ਮੈਮੋਰੀਅਲ ਹਾਇਰ ਸੈਕੈਂਡਰੀ ਸਕੂਲ ,ਸ੍ਰੀ ਭੈਣੀ ਸਾਹਿਬ 
ਵਿਖੇ ਸਤਿਗੁਰੂ ਪ੍ਰਤਾਪ ਸਿੰਘ ਅਕੈਡਮੀ ,ਮੰਡੀ (ਹਿਮਾਚਲ) ਅਤੇ ਸਿਰਸਾ (ਹਰਿਆਣਾ) 
ਵਿਖੇ ਵੀ ਨਾਮਧਾਰੀ ਵਿਦਿਆਲੇ ਚਲ ਰਹੇ ਹਨ । ਬੰਕੋਕ (ਥਾਈਲੈਂਡ) ਵਿਖੇ 
ਇੰਟਰਨੈਸੁਨਲ ਸਕੂਲ ਚਲ ਰਿਹਾ ਹੈ ਜਿਸ ਵਿਚ ਵ੍ਰੀਬ ਤੇ੍ਹਂ ਦਸਾਂ ਦੇ ਵਿਦਿਆਰਥੀ 
ਪੜ੍ਹਦੇ ਹਨ ਉਨਾਂ ਨੂੰ ਬਾਕੀ ਵਿਸਿਆਂ ਦੇ ਨਾਲ ਇਕ ਚੋਣਵਾਂ ਵਿਸ੍ਹਾ ਪੰਜਾਬੀ ਵੀ 
ਪੜ੍ਹਾਇਆ ਜਾਂਦਾ ਹੈ । 

ਅਪਜੀ ਨੇ ਮਾਂ ਬੋਲੀ ਪੰਜਾਬੀ ਦੇ ਵਿਕਾਸ ਲਈ ਅਨੇਕਾਂ ਸਫੂਲ ਯਤਨ 
ਕੀਤੇ ਹਨ । ਵਿਦੇਸ਼ਾਂ ਵਿਚ ਵਸਦੇ ਹਰ ਉਮਰ ਦੇ ਨਾਮਧਾਰੀ ਸਿੱਖਾਂ ਨੂੰ ਪੰਜਾਬੀ 
ਪੜਾਉਣ ਲਈ ਆਪਜੀ ਅਧਿਆਪਕ ਭੇਜਦੇ ਹਨ । ਅਮਰੀਕਨ ਸਿੱਖਾਂ ਨੂੰ ਪੰਜਾਬੀ 
ਪੜਾਉਣ ਲਈ ਅਪਜੀ_ਕੁਝ ਵਿਦਵਾਨ ਅਮਰੀਕਾ ਭੇਜ ਰਹੇ ਹਨ । ਆਪਜੀ 
ਵਿਸੁਵ ਪੰਜਾਬੀ ਕਾਨਫਰੰਸਾਂ ਦੀ ਸਰਪ੍ਰਸਤੀ ਕਰਦੇ ਹਨ ਅਤੇ ਭਾਗ ਲੈਂਦੇ ਹਨ । 

ਪੰਜਾਬੀ ਦੇ ਪ੍ਰਚਾਰ ਅਤੇ ਪ੍ਰਸਾਰ ਲਈ ਯਤਨਸੀਲ ਜਥੇਬੰਦੀਆਂ ਨੂੰ ਆਪਜੀ ਹਰ 
ਤਰ੍ਹਾਂ ਦਾ ਸਹਿਯੋਗ ਦੇਂਦੇ ਹਨ । 

ਆਪ ਜੀ ਨੇ ਪੂਰਵ ਸਤਿਗੁਰੂ ਸਾਹਿਬਾਨ ਦਾ ਨਾਮ ਸੰਸਾਰ ਭਰ ਵਿਚ 
ਗੋਜਨ ਕਰਨ ਲਈ ਕਈ ਸੁਤਾਬਦੀਆਂ ਮਨਾਈਆਂ । ਸੰਨ %੪ ਈ.ਵਿਚ ਪੰਜ ਸੌ 
ਸਾਲਾ ਗੁਰੂ ਨਾਨਕ ਦੇਵ ਜੀ ਦਾ ਪ੍ਰਕਾਸੁ ਪੂਰਬ ,%69 ਈ.ਵਿਚ ਅਨੰਦ ਕਾਰਜ 
ਸੁਤਾਬਦੀ ,%£.ਵਿਚ ਸਤਿਗੁਰੂ ਰਾਮ ਸਿੰਘ ਪ੍ਰਦੇਸ ਗਵਨ ਸੁਤਾਬਦੀ ,0-90 
'ਈ.ਵਿਚ ਸਤਿਗੁਰੂ ਪ੍ਰਤਾਪ ਸਿੰਘ ਅਵਤਾਰ ਸੁਤਾਬਦੀ ਅਤੇ ੪ ਈ ਵਿਚ ਤਿੰਨ 
ਸੌ ਖਾਲਸਾ ਸਾਜਨਾ ਵਰ੍ਹਾ ਬੜੀ ਧੂਮ ਧਾਮ ਨਾਲ ਮਨਾਇਆ ਗਿਆ । 
ਇਨਾਂ ਸਮਾਗਮਾਂ ਨਾਲ ਸਬੰਧਿਤ ਸੈਮੀਨਾਰ ਕਰਵਾਏ । ਸੁਤਾਬਦੀਆਂ ਨਾਲ ਸਬੰਧਿਤ 
ਬਹੁਤ ਸਾਹਿਤ ਛਪਵਾਕੇ ਇਤਿਹਾਸ ਨੂੰ ਉਜਾਗਰ ਕੀਤਾ । ਸਤਿਗੁਰੂ ਸਾਹਿਬਾਨ ਦੇ 
ਉਪਦੇਸ਼ਾਂ ਨੂੰ ਪ੍ਰਚਾਰਿਆ ਅਤੇ ਪ੍ਰਸਾਰਿਆ । 

ਇਸ ਤੋਂ` ਬਿਨਾਂ ਸਤਿਗੁਰੂ ਰਾਮ ਸਿੰਘ ਜੀ ਦੀ ਫਿਲਾਸਫੀ ਨੂੰ ਪ੍ਰਚਾਰਨ 
ਲਈ ਆਪਜੀ ਨੇ ਬਨਾਰਸ ਵਿਖੇ ਸੰਪੂਰਨਾਨੰਦ ਸੰਸਕ੍ਰਿਤ ਯੂਨੀਵਰਸਿਟੀ ਵਿਚ ਅਤੇ 
ਅੰਮ੍ਰਿਤਸਰ ਵਿਖੇ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਵਿਚ 'ਸਤਿਗੁਰੂ ਰਾਮ ਸਿੰਘ 
ਚੇਅਰ' ਸਥਾਪਿਤ ਕੀਤੀਆਂ । 

ਨਵ-ਉਸਾਰੀ ਦੇ ਖੇਤਰ ਵਿਚ ਆਪਜੀ ਨੇ ਸੁਤੰਤਰਤਾ ਸੰਗ੍ਰਾਮ ਦੀ 
ਜਨਮ ਭੂਮੀ ਸ੍ਰੀ ਭੈਣੀ ਸਾਹਿਬ ਨੂੰ ਨਵਾਂ ਰੂਪ ਦਿਤਾ ਹੈ । ਏਥੇ ਬਿਨਾਂ ਥੰਮਾਂ ਤੋਂ 
ਏਸ਼ੀਆ ਦਾ ਪਹਿਲਾ ਵੱਡਾ ਹਾਲ ਅਤੇ ਬਿਨਾਂ ਬਾਹਰੋਂ ਪਾਣੀ ਲਿਆ ਤੋਂ ਰਾਮ 
ਸਰੋਵਰ ਨੂੰ ਆਪਣੀ ਹੀ ਕਿਸਮ ਦਾ ਨਿਵੇਕਲਾ ਰੂਪ ਦੇ ਕੇ - ਦੋ ਅਜ਼ੂਬੇ ਬਣਾ 
ਦਿੱਤੇ ਹਨ । & ਸੁਹੀਦਾਂ ਦੀ ਯਾਦ ਵਿਚ ਨਾਮਧਾਰੀ ਸੁਹੀਦੀ ਸਮਾਰਕ-ਮਲੇਰ 
ਕੋਟਲਾ ਵਿਖੇ ਬਣਿਆ & ਫੁੱਟ ਉਚੋਂ ਖੋਡਾ ਵੀ ਸਿੱਖ ਜਗਤ ਵਿਚ ਬਣਿਆ ਇਸ 
ਕਿਸਮ ਦਾ ਪਹਿਲਾ ਨਿਸ੍ਹਾਨ ਹੈ । ਇਸਦੇ ਨਾਲ ਨਾਲ ਸਤਿਗੁਰੂ ਰਾਮ ਸਿੰਘ ਦੀ 
ਦਾ ਅਵੇਤਾਰ ਸਥਾਨ ਰਾਈਆਂ ,ਸ੍ਹੀਦੀ ਸਮਾਰਕ ਲੁਧਿਆਣਾ ਅਤੇ ਸੁਹੀਦੀ 
ਸਮਾਰਕ ਅੰਮ੍ਰਿਤਸਰ ਵੀ ਬਣ ਚੌਂਕੇ ਹਨ ,ਹੁਣ ਇਕ ਹੋਰ ਬਹੁਤ ਵੱਡਾ ਕਾਰਜ- 
ਸਤਿਗੁਰੂ ਪ੍ਰਤਾਪ ਸਿੰਘ ਅਪੋਲੋ ਹਸਪਤਾਲ ਬਣ ਰਿਹਾਂ ਹੈ । ਲੁਧਿਆਣਾ ਵਿਖੇ ਇਸ 
ਆਧੁਨਿਕ ਤਕਨੀਕ ਵਾਲੇ 30 ਬੈਡੋਂ ਦੇ ਹਸਪਤਾਲ ਦਾ ਨੀਂਹ ਪੌਂਥਰ ਸਤਿਗੁਰੂ 
ਜਗਜੀਤ ਸਿੰਘ ਜੀ ਨੇ ੭ ਅਕਤੂਬਰ &% ਈ _ਨੂੰ ਆਪਣੇ ਕਰ-ਕਵਲਾਂ ਨਾਲ 
ਰੌਖਿਆ । 

ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ ਵਿਸੁਵ ਪੌਂਧਰੀ ਸਮਾਗਮਾਂ ਵਿਚ 
ਭਾਗ ਲੈ ਕੇ ਦੇਸਂ-ਦੇਸੁਾਂਤਰਾਂ ਵਿਚ ਸਿੱਖ ਧਰਮ ਦੀ ਮਾਣ ਯੋਗ ਪਛਾਣ ਬਣਾਈ 
ਹੈ । ਸੰਨ %% ਈ ਵਿਚ ਵਿਦੇਸੁ ਦੱਰੇ ਸਮੇਂ ਆਪਜੀ ਜਾਪਾਨ ਗਏ । ਉਥੇ ਬੁੱਧ 
ਧਰਮ ਦੀ ਇਕ ਬਹੁਤ ਵੌਡੀ ਯੂਨੀਵਰਸਿਟੀ ਹੈ । ਜਿਥੇ ਹੋਰ ਕਈ ਯੂਨੀਵਰਸਿਟੀਆਂ 
ਦੇ ਵਿਦਿਆਰਥੀ ਆ ਕੇ ਬੁੱਧ ਧਰਮ ਦੀ ਸਿਖਿਆ ਪ੍ਰਾਪਤ ਕਰਦੇ ਹਨ । 
ਯੂਨੀਵਰਸਿਟੀ ਦੇ ਧਰਮ ਅਧਿਐਨ ਸਮਾਗਮ ਵਿਚ ਅਪਜੀ ਨੇ ਦਰਸੁਨ ਦਿੱਤੇ । 
ਅਪਜੀ ਦੇ ਨਾਲ ਡਾ ਗੁਪਾਲ ਸਿੰਘ ਅਤੇ ਰਘੁਬੀਰ ਸਿੰਘ ਪੰਜ ਹਜ੍ਾਰੀ ,ਸਿੱਖ 
ਵਿਦਵਾਨ ਵੀ ਸਨ । ਵਿਦਿਆਰਥੀਆਂ ਨੇ ਇਕ ਸੁਆਲ ਕਰ ਦਿਤਾ ਕਿ ਸਭ ਦਾ 
ਸਾਂਝਾ ਧਰਮ ਕੀ ਹੈ ? ਵਿਦਵਾਨਾਂ ਨੇ ਲੰਬੇ ਲੰਬੇ ਵਿਖਿਆਨਾਂ ਦੁਆਰਾ ਸਪਸੁਟ 
ਕਰਨ ਦੀ ਕੋਸਿਸ ਕੀਤੀ , ਪਰ ਵਿਦਿਆਰਥੀਆਂ ਦੀ ਤਸੌਲੀ ਨਾ ਹੋਈ । ਅੰਤ ਵਿਚ 
ਸ੍ਰੀ ਸਤਿਗੁਰੂ ਜੀ ਨੇ ਫੁਰਮਾਇਆ - ''ਬੋਲੀਐ ਸਚ ਧਰਮ ਝੂਠ ਨਾਂ ਬੋਲੀਐ ।' 
ਸੋਚ ਬੋਲਨਾਂ ਸਭ ਦਾ ਸਾਂਝਾ ਧਰਮ ਹੈ । ਜਿਹੜੇ ਰੱਥ ਦੀ ਹੋਂਦ ਨੂੰ ਨਹੀਂ ਵੀ 
ਮੰਨਦੇ-ਨਾਸਤਕ ਹਨ , ਸੌਂਚ ਬੋਲਨਾ ਉਨਾਂ ਦਾ ਵੀ ਧਰਮ ਹੈ - 

-ਸੈਂਚ ਪ੍ਰਮਾਤਮਾਂ ਹੈ । ਜੇ ਸਾਰੇ ਸੌਂਚ ਦੇ ਧਾਰਣੀ ਬਣ ਜਾਣ ਤਾਂ ਸਾਰੇ ਹੀ ਝਗੜੇ 
ਮੁੱਕ ਸਕਦੇ ਹਨ ।' 

ਇਕ ਵੇਰ ਆਪਜੀ ਵਿਸੁਵ ਅਮਨ ਕੌਂਸਲ ਦੀ ਕਾਨਫਰੰਸ ਚੋਂ ਬਾਹਰ 
ਆਏ ਤਾਂ ਕੁਝ ਧਾਰਮਿਕ ਸੱਜਣਾਂ ਨੇ ਆਪ ਨੂੰ ਕਿਹਾ - 'ਤੁਸੀਂ ਇਨਾਂ ਰੂਸੀਆਂ 
ਨਾਲ ਕਿਵੇਂ ? - ਇਹ ਤੇ ਬੜੇ ਨਾਸਤਕ ਲੋਕ ਹਨ । ਧਰਮ ਨਾਲ ਇਨਾਂ ਦਾ 
ਕਿਤੇ ਦੂਰ ਦਾ ਵੀ ਵਾਸਤਾ ਨਹੀਂ ।' 

"ਇਹ ਸੰਸਾਰ ਵਿਚ ਅਮਨ ਕਾਇਮ ਕਰਨ ਲਈ ਯਤਨਸੁੀਲ ਹਨ , ਮੈ 
ਇਨਾਂ ਨੂੰ ਆਖਦਾ ਹਾਂ ਕਿ ਜੇ ਅਮਨ ਚਹੁੰਦੇ ਹੋ ਤਾਂ ਗੁਰੂ ਨਾਨਕ ਦੀ ਗਲ ਮੌਨ 
ਲਵੋ-ਸਰਬਤ ਦੇ ਭਲੇ ਦੇ ਮਾਰਗ ਤੇ ਚਲਕੇ ਹੀ ਸ੍ਰਾਂਤੀ ਹੋ ਸਕਦੀ ਹੈ ।'-ਜ੍ਰੀ 
ਸਤਿਗੁਰੂ ਜੀ ਨੇ ਸਪਸੁਟ ਕੀਤਾ । 

ਅਮਨ ਏਕਤਾ ਅਤੇ ਧਾਰਮਿਕ ਸਦਭਾਵਨਾਂ ਦਾ ਸੰਦੇਸੁ ਦੇਣ ਲਈ 
ਆਪਜੀ ਨੇ ੪੪ ਵਿਚ ਕੇਪਟਾਊਨ (ਦੱਖਣੀ ਅਫ਼ਰੀਕਾ) ਵਿਖੇ ਵਿਸੂਵ ਧਰਮਾਂ ਦੀ 
ਪਾਰਲੀਮੈਂਟ ਵਿਚ ਭਾਗ ਲੈਣ ਲਈ ਆਪਣਾ ਡੈਲੀਗੇਸੁਨ ਭੇਜਿਆ । ਨ ਤੋਂ % 
ਅਗਸਤ 00 ਨਿਊਯਾਰਕ ਵਿਖੇ ਯੂ_ਐਨ.ਓ_ ਦੇ ਜਨਰਲ ਅਸੈਂਬਲੀ ਹਾਲ ਵਿਚ 
ਵਿਸੁਵ ਅਮਨ ਸਿਖਰ ਸੰਮੇਲਨ ਹੋਇਆ । ਇਸ ਸੰਮੇਲਨ ਵਿਚ ਭਾਗ ਲੈਣ ਲਈ 

ਸੰਸਾਰ ਭਰ ਤੋਂ` % ਦੇਸ਼ਾਂ, ਕੌਮਾਂ ਦੇ ਕ੍ਰੀਥ 200 ਆਗੂ ਇਕਤ੍ਰ ਹੋਏ । ਇਸ ਸਮੇ 
“ ਜੈਮੇਲਨ ਦੇ ਜਨਰਲ ਸਕੇਂਤਰ ਸ੍ਰੀ ਬਾਵਾ ਜੈਨ ਨੇ ਕਿਹਾ ਇਹ ਮੇਰੇ ਆਚਾਰੀਆ 
ਸੁਸ਼ੀਲ ਮੂਨੀ ਜੀ ਦਾ ਸ੍ਰੀ ਸਤਿਗੁਰੂ ਜੀ ਦੀ ਹਜੂਰੀ ਵਿਚ ਕੀਤੀ ਚਰਚਾ ਦਾ ਸੁਪਨਾ 
ਸਾਕਾਰ ਹੋ ਰਿਹਾ ਹੈ । ਉਨਾਂ ਦੀ ਇੰਛਾ ਸੀ ਕਿ ਯੂ_ਐਨ_ਓ.ਵਿਚ ਵਿਸੁਵ ਅਮਨ 
ਸਿਖਰ ਸੰਮੇਲਨ ਕੀਤਾ ਜਾਵੇ । ਔਜ ਸ੍ਰੀ ਸਤਿਗੁਰੂ ਜੀ ਦੀ ਹਜ਼ੂਰੀ ਵਿਚ ਇਹ 
ਸਿਖਰ ਸੰਮੇਲਨ ਕਰਦਿਆਂ ਮੈਨੂੰ ਇੰਜ ਖੁਸੀ ਹੋ ਰਹੀ ਹੈ ਜਿਵੇਂ ਮੈ ਆਪਣੇ ਪ੍ਰਲੋਕ 
'ਗਵਨ ਕਰ ਚੁੱਕੇ ਆਚਾਰੀਆ ਜੀ ਦੀ ਹਜੂਰੀ ਵਿਚ ਹੀ ਸੰਮੇਲਨ ਕਰ ਰਿਹਾਂ ਹੋਵਾਂ 
। ਇਸ ਸੰਮੇਲਨ ਸਮੇਂ ਆਪਜੀ ਨੇ ਵਿਸੁਵ ਅਮਨ ਅਈ ਸੰਦੇਸੁ ਦੇਂਦਿਆਂ 
ਫੁਰਮਾਇਆ - 'ਸਾਨੂੰ ਆਪਣੇ ਹੌਕ ਚੋਂ ਕੁਝ ਦਾਨ ਕਰਨਾ ਚਾਹੀਦਾ ਹੈ । ਦੂਸਰੇ 
ਦੇ ਹੌਕ ਨੂੰ ਖੋਹਣਾ ਨਹੀਂ ਚਾਹੀਦਾ, ਉਸ ਦੀ ਰਾਖੀ ਕਰਨੀ ਚਾਹੀਦੀ ਹੈ । ਇਸ 
ਨਲ ਸਾਰੇ ਹੀ ਝਗੜੇ ਮੁੱਕ ਸੌਕਦੇ ਹਨ । 

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਵੇਲੇ ਤੋਂ ਹੀ ਆਪਜੀ ਵਿਸੁਵ ਸੁਾਕਾਹਾਰੀ 
ਕਾਨਫਰੰਸਾਂ ਵਿਚ ਭਾਗ ਲੈਂਦੇ ਰਹੇ , ਕਈ ਵੇਰ ਸੁਕਾਹਾਰੀ ਕਾਨਫਰੰਸਾਂ ਆਪ 
ਕਰਵਾਈਆਂ ਵੀ । ਜੁਲਾਈ &% ਈ ਨੂੰ ਟੋਗਾਂਟੋਂ (ਕੈਨੇਡਾ) ਵਿਖੇ % ਵੀ' ਵਿਸੁਵ 
ਸੁਾਕਾਹਾਰੀ ਕਾਨਫਰੰਸ ਸਮੇਂ` ਆਪਜੀ ਨੇ ਫੁਰਮਾਇਆ -'ਅਮਨ ਅਤੇ ਸ੍ਰਾਕਾਹਾਰ 
ਦਾ ਬਹੁਤ ਨੇੜੇ ਦਾ ਸਬੰਧ ਹੈ ,ਜਦ ਤੌਕ ਜੀਵ ਹਿੰਸਾ ਹੈ ਤਦ ਤੌਂਕ ਅਮਨ ਨਹੀਂ 
ਹੋ ਸਕਦਾ । ਸਾਨੂੰ ਕੇਵਲ ਮਨੁੱਖਤਾ ਦੇ ਭਲੇ ਹੀ ਨਹੀਂ' ਸਗੋਂ' ਪ੍ਰਾਣੀ ਮਾਤਰ ਦੇ 
ਭਲੇ ਲਈ ਸੋਚਨਾ ਚਾਹੀਦਾ ਹੈ ।” 

ਪਸੂ ਧਨ ਦੀ ਸਾਂਭ ਸੰਭਾਲ ਅਤੇ ਨਸਲ ਸੁਧਾਰ ਦਾ ਸੁੱਕ ਆਪਜੀ ਨੂੰ 
ਸਤਿਗੁਰੂ-ਪਿਤਾ ਤੋਂ ਵਿਰਸੇ ਵਿਚ ਹੀ ਪ੍ਰਾਪਤ ਹੋਇਆ । ਆਪ ਔਤਰਰਾਸੁਟਰੀ ਪਸ਼ੂ 
ਪ੍ਰਦਰਸੁਨੀਆਂ ਵਿਚ ਭਾਗ ਲੈਂਦੇ ਅਤੇ ਵਡਮੁਲੇ ਸੁਝਾਅ ਦੇਂਦੇ ਹਨ । 

'ਗਊ-ਧਨ ਦੀ ਸਾਂਭ ਸੰਭਾਲ ਅਤੇ ਨਸਲ ਸੁਧਾਰ ਵਾਸਤੇ ਆਪਦੇ 
ਵਡਮੁੱਲੇ ਯੋਗਦਾਨ ਨੂੰ ਮੇਂਦੇ ਨਜੁਰ ਰੱਖਦਿਆਂ-ਸੰਨ ੪& ਈ ਵਿਚ ਹੈਦਰਾਬਾਦ ਵਿਖੇ 
ਗੋ-ਸੰਵਗਨ ਸੰਮਤੀ ਨੇ ਅਪਜੀ ਨੂੰ ''ਗੋਪਾਲ-ਰਤਨ" ਦੀ ਉਪਾਧੀ _ਨਾਲ 
ਸਨਮਾਨਿਤ ਕੀਤਾ । 

ਸ੍ਰੀ ਸਤਿਗੁਰੂ ਜੀ ਵੱਲੋਂ ਅਨੇਕਾਂ ਗ੍ਰੀਥ ਰੋਗੀਆਂ ਦਾ ਆਪਣੇ ਪਰਚੇ ਤੇ 
ਇਲਾਜ ਕਰਵਾਇਆ ਜਾਂਦਾ ਹੈ ਇਸ ਪਰਉਪਕਾਰੀ ਕਾਰਜ ਕਰਕੇ ਡਾਕਟਰ 
ਐਸੋਸੀਏਸੁਨ (ਲੁਧਿਆਣ)ਨੇ ਅਪਜੀ ਨੂੰ ''ਧਰਮ-ਰੌਖਿਅਕ ਦਾ ਸਨਮਾਨ ਭੇਟ 

ਕੀਤਾ । 

ਇਟਰਨੈਸੂਨਲ ਭਾਈ ਮਰਦਾਨਾ ਕੀਰਤਨ ਦਰਬਾਰ ਸੋਸਾਇਟੀ ਨੇ ਗੁਰੂ 
ਘਰ ਦੀਆਂ ਕੀਰਤਨ ਦੀਆਂ ਪੁਰਾਤਨ ਰੀਤਾਂ ਨੂੰ ਸੰਭਾਲਨ ਅਤੇ ਪਰਸਾਰਨ ਕਰਕੇ 
ਅਪਜੀ ਨੂੰ ਭਾਈ ਮਰਦਾਨਾਂ ਐਵਾਰਡ ਭੇਟ ਕੀਤਾ । 

ਅਪ ਜੀ ਪ੍ਰਮੁੱਖ ਸੰਗੀਤਕਾਰ ਉਸਤਾਦਾਂ ਪਾਸ ਆਪਣੇ ਸਿਖਿਆਰਥੀ 
ਭੇਜ ਕੇ ਸਭ ਦੇ ਗਾਇਨ ਅਤੇ ਵਾਦਨ ਦੀ ਵੰਨਗੀ ਨੂੰ ਇਕਤ੍ਰ ਕਰ ਰਹੇ ਹਨ । 
ਅਪ ਜੀ ਨੇ ਕਈ ਵਾਰ ਸਤਿਗੁਰੂ ਪ੍ਰਤਪ ਸਿੰਘ ਸਿਨ੍ਰਤੀ ਸੰਗੀਤ ਸੰਮੇਲਨ ਕਰਵਾਏ 
ਜਿਨਾਂ ਵਿਚ ਬਿਨਾਂ ਟਿਕਟ ਖਰਚਿਆਂ ਤੋਂ` ਸੰਗੀਤ ਪ੍ਰੇਮੀ ਸ਼੍ਰੋਮਣੀ ਸੰਗੀਤਕਾਰਾਂ ਨੂੰ ਸੁਣ 
ਸਕਦੇ ਸਨ । ਸਾਸਤ੍ਰੀ ਸੰਗੀਤ ਨੂੰ ਪ੍ਰਚਾਰਨ ਅਤੇ ਅਨੇਕਾਂ ਸੰਗੀਤਕਾਰ ਤਿਆਰ 
ਕਰਨ ਲਈ ਅਪ ਜੀ ਦੇ ਵਡਮੁੱਲੇ ਯੋਗਦਾਨ ਕਰਕੇ ਬਾਬਾ ਹਰਬੌਲਭ ਸੰਗੀਤ 
ਦਰਬਾਰ ਸੁਸਾਇਟੀ ਨੇ ਆਪ ਨੂੰ 'ਸੰਗੀਤਾਚਾਰਯ' ਸਨਮਾਨ ਭੇਟ ਕੀਤਾ । 

4 ਨਵੈਬਰ %% ਨੂੰ ਸਰੋਦ ਘਰ ਗਵਾਲੀਅਰ ਵਿਖੇ ਉਸਤਾਦ ਹਾਫਿਜੁ 
ਅਲੀ ਖਾਂ ਮੈਮੋਰੀਅਲ ਸੋਸਾਇਟੀ ਵਲੋਂ ਉਸਤਾਦ ਅਮਜੁਦ ਅਲੀ ਖਾਂ ਸਾਹਿਬ ਨੇ 
ਸ੍ਰੀ ਸਤਿਗੁਰੂ ਜੀ ਨੂੰ 'ਸੰਗੀਤ-ਮਨੀਸੀ' ਸਨਮਾਨ ਭੇਟ ਕੀਤਾ । 

ਇਹ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਕਿਰਪਾ ਹੀ ਹੈ ਕਿ ਅੱਜ 
ਨਸਧਾਰੀ ਪੰਥ ਦਾ ਰੁਤਬਾ ਸਿਖਰ ਦੀਆਂ ਬੁਲੰਦੀਆਂ ਛੂਹ ਰਿਹਾ ਹੈ । ਸਿੱਖ ਪੰਥ 
ਦੇ ਸਰਵਉਚੋਂ ਤਖਤ-ਸ੍ਰੀ ਅਕਾਲ ਤਖਤ ਤੋਂ' ਕਿਸੇ ਵੇਲੇ ਐਗ੍ਰੇਜ-ਭਗਤ ਪੁਜਾਰੀਆਂ 
ਵਲੋਂ ਫਤਵਾ ਜਾਰੀ ਕੀਤਾ ਗਿਆ ਸੀ ਕਿ ਨਾਮਧਾਰੀ ਸਿੱਖ ਨਹੀਂ । ਅੱਜ ਉਸੇ 
ਅਕਾਲ ਤਖਤ ਤੋਂ ਨਾਮਧਾਰੀ ਸੁਹੀਦਾਂ ਨੂੰ ਸਿਖ ਕੌਮ ਦੇ ਸੁਹੀਦ ਕਹਿਕੇ 
ਸਤਿਕਾਰਿਆ ਗਿਆ ਹੈ । ਤਖਤ ਸ੍ਰੀ ਹਜੂਰ ਸਾਹਿਬ ਅਤੇ ਤਖਤ ਸ੍ਰੀ ਕੇਸਗੜ੍ਹ 
ਸਾਹਿਬ ਤੋਂ' ਸ੍ਰੀ ਸਤਿਗਰੂ ਜੀ ਦਾ ਅਭਿਨੰਦਨ ਕੀਤਾ ਗਿਆ । ਇਹ ਸ੍ਰੀ ਸਤਿਗਰੂ 
ਜੀ ਦਾ ਸਨੇਹ ਅਤੇ ਸੁਹਿਰਦਤਾ ਭਰੇ ਚਮਤਕਾਰੀ ਰਫ੍ਰਈਏ ਦਾ ਹੀ ਕਮਾਲ ਹੈ ਕਿ 
ਪ੍ਰਮੂਖ ਸਿਖ-ਰਾਜਨੇਤਾ ਸ੍ਰ_ਪ੍ਰਕਾਸੁ ਸਿੰਘ ਬਾਦਲ ,ਗੁਰਚਰਨ ਸਿੰਘ ਟੌਹੜਾ ,ਸ 
ਅਵਤਾਰ ਸਿੰਘ ਹਿੱਤ, ਜਥੇਦਾਰ ਹੀਰਾ ਸਿੰਘ ਗਾਭੜੀਆ ,ਨੌਜੁਆਨ ਅਕਾਲੀ ਨੇਤਾ 
ਕਰਨੈਲ ਸਿੰਘ ਪੰਜੋਲੀ ਆਦਿ ਤਕਰੀਰਾਂ ਕਰਦਿਆਂ ਆਖਦੇ ਹਨ ਕਿ ਸਾਡਾ ਰਾਸੁਟਰ 
ਪਿਤਾ ਮਹਾਤਮਾਂ ਗਾਂਧੀ ਨਹੀਂ - ਸਤਿਗੁਰੂ ਰਾਮ ਸਿੰਘ ਹੋਣਾ ਚਾਹੀਦਾ ਹੈ । 
ਸਤਿਗੁਰੂ ਰਾਮ ਨੰਘ ਜੀ ਦੀ ਤਸਵੀਰ ਪਾਰਲੰਮੈਂਟ.ਵਿਚ ਲੱਗਣੀ ਚਾਹੀਦੀ ਹੈ । 
ਉਹ ਆਖਦੇ ਹਨ ਕਿ ਅਸੀਂ ਸਤਿਗੁਰੂ ਰਾਮ ਸਿੰਘ ਜੀ ਦਾ ਸਤਿਕਾਰ ਸਤਿਗੁਰੂ 

ਗੋਬਿੰਦ ਸਿੰਘ ਜੀ ਵਾਂਗ ਹੀ ਕਰਦੇ ਹਾਂ । 

ਗਸੁਟਰੀ ਪੌਂਧਰ ਦੇ ਖੇਡ ਸਨਮਾਨ ਸਮਾਰੋਹ ਸ੍ਰੀ ਸਤਿਗੁਰੂ ਜੀ ਦੀ ਪਾਵਨ 
ਛਤਰ ਛਾਇਆ ਹੇਠ ਨੇਪਰੇ ਚੜ੍ਹਦੇ ਹਨ । ਸਾਡੇ ਔਤਰ ਰਾਸੁਟਗੀ ਪ੍ਰਸਿੱਧੀ ਪ੍ਰਾਪਤ 
ਖਿਡਾਰੀ ਸ ਪ੍ਰਗਟ ਸਿੰਘ ,ਰਨਦੀਪ ਸਿੰਘ ਹਾਕੀ ਪਲੇਅਰ ,ਸ_ਦਾਰਾ ਸਿੰਘ 
ਪਹਿਲਵਾਨ ,ਸ.ਗੁਰਚਰਨ ਸਿੰਘ ਬਾਕਸਰ ਆਦਿ ਸ੍ਰੀ ਸਤਿਗੁਰੂ ਜੀ ਤੋਂ ਆਸ਼ੀਰਵਾਦ 
ਪ੍ਰਪਤ ਕਰਕੇ ਫਖੁਰ ਮਹਿਸੂਸ ਕਰਦੇ ਹਨ । 

ਉਸ ਵੇਲੇ ਸਾਰੇ ਯੂਰਪ ਵਿਚ ਸ੍ਰੀ ਸਤਿਗੁਰੂ ਜੀ ਦੀ ਜੈ-ਜੈ ਕਾਰ ਹੋਈ 
ਜਦ ਸੰਨ %8 ਈ.ਵਿਚ ਇੰਗਲੈਂਡ ਨਿਵਾਸੀ ਲੰਬੀ ਔੜ ਕਾਰਨ ਪ੍ਰੇਸਰਾਨ ਸਨ । 
ਸਾਰੇ ਪਾਸੇ ਸੋਕਾ ਪੈ ਗਿਆ ਸੀ ,ਡਰ ਸੀ ਕਿਤੇ ਕਾਲ ਨਾ ਪੈ ਜਾਵੇ , ਪੀਣ ਵਾਲੇ 
ਪਾਣੀ ਦੀ ਸਮਸਿਆ ਨਾ ਆ ਜਾਵੇ । ਵਿਗਿਆਨ ਦੀ ਕੋਈ ਪੈਸੁ ਨਹੀਂ ਸੀ ਜਾਂ 
ਰਹੀ । ਮੌਸਮ ਵਿਭਾਗ ਵਾਲੇ ਅਜੇ ਲੰਮੇ ਸਮੇਂ ਤੌਕ ਔੜ ਹੀ ਦਸ ਰਹੇ ਸਨ । 
ਇਸੇ ਦੌਰਨ ਅਗਸਤ ਮਹੀਨੇ ਵਿਚ ਸ੍ਰੀ ਸਤਿਗੁਰੂ ਜੀ ਇੰਗਲੈਂਡ ਦਰਸੁਨ ਦਿੱਤੇ 
। ਉਥੋਂ ਦੇ ਐੰਗ੍ਰੇਜਾਂ ਅਤੇ ਭਾਰਤੀ ਮੂਲ ਦੇ ਪਤਵੰਤੇ ਵਿਅਕਤੀਆਂ ਨੇ ਸ੍ਰੀ ਸਤਿਗੁਰੂ 
ਜੀ ਦੇ ਚਰਨਾਂ ਵਿਚ ਮੀਂਹ ਵਾਸਤੇ ਅਰਜੁ ਕੀਤੀ । ਸ੍ਰੀ ਸਤਿਗੁਰੂ ਜੀ ਉਨਾਂ ਨੂੰ 
ਧਰਵਾਸ ਦੇਦਿਆਂ ਫੁਰਮਾਇਆ - 'ਕੋਂਲ ਨੂੰ ਆਸਾ ਜੀ ਦੀ ਵਾਰ ਦੇ ਭੋਗ ਉਪਰੰਤ 
ਅਰਦਾਸ ਹੋਵੇਗੀ , ਆਪਾਂ ਤੇ ਬੇਨਤੀ ਹੀ ਕਰ ਸਕਦੇ ਹਾਂ - ਅਕਾਲ ਪੁਰਖ ਦੇ 
ਚਰਨਾਂ ਵਿਚ ਪ੍ਰਵਾਨ ਹੋ ਗਈ ਤਾਂ ਅਵੇਸੁ ਵਰਖਾ ਹੋਵੇਗੀ ।' ਅਗਲੇ ਦਿਨ ਰੌਜਵਾਂ 
ਮੀਂਹ ਪਿਆ ਅਤੇ ਕਈ ਦਿਨ ਪੈਂਦਾ ਰਿਹਾ । ਇੰਗਲੈਂਡ ਦੇ ਅਖਬਾਰਾਂ ਅਤੇ 
ਟੈਲੀਵੀਜੁਨ ਨੇ ਅਪ ਜੀ ਨੂੰ 'ਮੀਂਹ ਦਾ ਦੇਵਤਾ" ਆਖਿਆ । 

ਨਵੰਬਰ %਼8 ਨੂੰ ਥਾਈਲੈਂਡ ਵਿਖੇ ਡਾ ਸੁਚਾਟ ਨੇ ਸਾਂਤੀ ਮਦਰ ਦਾ ਨੀਂਹ 
ਪਥਰ ਰਖਣ ਸਮੇ' & ਦੇਸਾਂ ਦੇ ਧਾਰਮਿਕ ਮੁਖੀ ਸੌਦੇ ,ਉਹ ਸਾਰੇ ਹੀ ਆਪੋ ਆਪਣੇ 
ਦੇਸ਼ ਦੀ ਸਿੰਟੀ ਨਾਲ ਲੈ ਕੇ ਆਏ ਜੋ ਨੀਂਹ ਵਿਚ ਪਾਈ ਗਈ । ਬੌਤੀ ਦੇਸਾਂ ਦੇ 
ਗਸੁਟਰੀ ਝੰਡੇ ਝੁਲਾਏ ਗਏ । ਉਦੋਂ ਸਾਰੇ ਭਾਰਤ ਵਾਸੀਆਂ ਦਾ ਸਿਰ ਮਾਣ ਨਾਲ 
ਹੋਰ ਉਚਾ ਹੋ ਗਿਆ ਜਦ ਇਸ ਸ੍ਰਂਤੀ ਮੈਦਰ ਦਾ ਨੀਂਹ ਪੇਥਰ ਸ੍ਰੀ ਸਤਿਗਰੂ 
ਜਗਜੀਤ ਸਿੰਘ ਜੀ ਦੇ ਕਰ ਕਮਲਾਂ ਦੁਆਰਾ ਰਖਵਾਇਆ ਗਿਆ । 

ਸਤਗੁਰ ਸ਼ਲ਼਼ਤਿ ।ੈੱਘ ਆ ਸਰ ਅਧਅਤਮਕ _ਲਹ੍ਨਆ 
ਹਨ / ਅਪਨੀ ਦੇ ਸਗਾਨੂਆਂ ਨ ਅਜ਼ਲ ਨੈੱਟ ਛੰ_ਹਨ 
ਸੰਦ _੭ਸ਼ਲ/ਨ ਅਤੇ ਲਨਾਲੰ ਛਾ ਹਨ / ਗ੍ਰਾੰ ਲਾਂ ਏਂ ਭੱਨੈ 

ਭਯੜ' £ਤਯੇ ਟੇ ਰਜਲ਼ਨੀੰ ਫੰ ਗੇ ਅਹਜੀ ਕੋਲ ਹਰਮਨ ਲੂ ਹਾੰ 
ਨਹੀ ਸਹੇ #ਠਗ ਅਜ ਦੇ ਈਨ£ ਫੀ ਹਨ / ਲਨ ਕਸ 
ਕਲੀ ਨ ਰਨ ਫਨਨ  / ਲਨ %ਤ ਕ।' ਦੀ ਕਤ ਨਲ 
ਅ ਨੋ ਤ' ਨੂੰ ਚ ਹੈ .ਅਾਂ ਗੜੀ ਗਨ ਕਰਏੈ ਹਨ / 

ਅਹ ਕਟੇ ਸੰਨ ਰਹਾਂ ਤੈ ਨਹੀ ਕੱਟੇ ਨਨ %% ਦਾ ਕੱਧ੍ਨਾ 
ਨੰ ਹਟੇ ਨਆਂ ਹੂੰ ਜਮ ਟੋਟਾ ਹੈ / ਅ ਲੰਨ ਜਨ ਇਨ ਇੰਚ 
ਤਾਂ ਹ7 ਈਜਟਊ ਕੇ ਗਈ ਕੋਨੇ £6ਆਂ ਤੇ ਜਨ ੫ਏ' ਤਾਂ $ਓੈ 
ਹ6#ਫਨ ਛਾ ਨਲ / ਗ਼ਇ ਸੱਠ ਟੇ ਨਨ ਤੇ ਐਨ ਨਓਆ ਹੱਠ 
ਰੱਆ ਤਾਂ ਉਇ ਇਆ ਫਕਨੋ ਦੋ ੬ਦਵਨ ,ਸੰਨਖਿਰ .#ਡਾਲੀ ਅਤੇ 
£੬6#ਨੰਕ ਣ ਗਏ / #ਦੇਨਂ ੬6 ਇ6ੇ ਹਾਂ 6ਨੈ ਤਲ੍ਨੰ ਸੱਤਾ 
% #ੱਓ ਸੂਰ ਛਾ ਉਆ / 

ਸੰ ਅਗਰ ਨੰ ਛਾ ਨੂਰਨੀਂ ਛਲਨ ਅਓਲ _ਨਹਨ ਅਤੇ 
ਸ਼ੋਟਤਾ ਟਾ ਪਤਨ ਹੈ / ੭੪-੪ਸਤਕ ਤੇ ਸ਼ਟਾ ਸਹਾਨ ੭ਸਕਣ 
ਜਲ ਦੀ ੭ਜੰਨ ਵਨ ਰਨਝੁਫੰਰੇ ਨੂੰ ਪੋੜਾ ਨਦੀ ਹੈ / ਅੱਠਾਂ 
ਵਰਗਾਂ ਅਤ ਦਾ ਅਓਸ਼ਸ਼ ਹਾ ਹੈ / ਐਤਯੀ #ਕਨਯੰਸੀੰ ਤੱਕੀ 
ਹਨ ਅੰਨੇ ਨੂੰ ਆਨਾ ਸਣਾ ਨੌਣ ਲੀ ਅਤ ਕਦੀ ਹੈ / %% ਨੰ ਦਾ 
ਮਾਦਾ ,#ਵੱਡ ,4ਨਪਿਕਾਲੀ ,£ੰਦਆੰ ਅਤੇ ਰਲਨਯੁਮਕਾ ਨਲੋਇਆਂ ਵਾਲ਼ਾ 
ਜੰਕ ਨੰ #ਧ>-%੪ #ਠ ਇਠੋਨ ਨੈ 92 ਪੈਣਾ ਟਾ' ਸੰਤ ਨੰ 
ਅਝ-ਹੱ ਨਓਨ਼ਕ' ਦਾਤਾਂ ਕ-ਐਗਆਂ ਫਲਾਂ ਜੰਫ ਹੈ ਸਤ 
ਜਜਤਿ /% ਜੰ ਦਾ / 

ਆ ਜਦੋਂ ਸਦੀ ਦੇ ਸਰਨ ਹੋਠ ਤੇ ਸ੍ਰੀ ਸਤਿਗੁਰੂ ਜੀ ਨੂੰ ਗੁਰਗੱਦੀ ਤੇ 
ਬਿਰਜਮਾਨ ਹੋਇਆਂ ਚਲ੍ਹੀ ਵਰ੍ਹੇ ਅਤੇ ਦੇਹ ਕਰਕੇ ਔਸੀ ਫਹੇ ਪੂਰੇ ਹੋ ਰਹੇ ਹਨ । ਅੱਸੀ 
ਵਰ੍ਹੇ ਭਰਤੀ ਸ੍ਰਿਤੀ ਵਿਚ ਪੂਜਤਾ ਅਤੇ ਪ੍ਰੋਤਾ ਦੇ ਪਰੰਤਕ ਮੰਨੇ ਗਏ ਹਨ ਅਤੇ 
ਚਾਲੀਸਾ ਇਕ ਸਫਲ ਸਿ ਦਾ ਪ੍ਰਤੀਕ ਹੈ । ਅਸੀਂ ਸਭ ਵਡਭਗੇ ਹਾਂ ਜਿਨਾਂ ਨੂੰ ਪਰੰਪੂਰਨ 
ਪ੍ਰਮਾਤਮਾ-ਸਰੂਪ ਸਤਿਗੁਰੂ - ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦਾ % ਵਾਂ ਅਵਤਾਰ ਪੁਰਥ 
ਮਨਾਉਣ ਦਾ ਸੁਭਾਗ ਪ੍ਰਪਤ ਹੋ ਰਿਹਾ ਹੈ । ਅਪ ਜੀ ਦੀਆਂ ਮੇਹਰਾਂ ਸਦਾ ਇਸ 
ਲੋਕਾਈ ਤੇ ਬਰਸਦੀਆਂ ਰਹਿਣ ! ਸਾਡੀ ਸਭ ਦੀ ਇਹੋ ਅਰਦਾਸ ਹੈ । -- 

